

ہفت روزہ

7/30

# خاتم الدین

زین العابدینؑ

شیخ الفیہ حضرت مومنان علیؑ  
شیر نوالہ دروازہ لاہور

مورخہ ۲۴ نومبر ۱۹۶۱ء

پکا از مطبعہ دارالانوار خاتم الدین لاہور

ہدیا ۲۵ پیسے



بِسْمِ اللّٰهِ الرَّحْمٰنِ الرَّحِیْمِ

ہفت روزہ خدام الدین لاہور

۱۳ جمادی الثانی ۱۳۸۱ھ

شمارہ ۳۰

مطابق

جلد ۱

۲۴ نومبر ۱۹۶۱ء

محکمہ تعلیمات اور محکمہ جلیانہ جات کا منظور شدہ

اس شمارہ میں

ڈھونڈو گے میں ملکوں ملکوں سید عبداللہ شاہ

مدیر

اداریہ

ماخوذ

احادیث رسولؐ

حضرت شیخ التفسیر مدظلہ

جلس ذکر

خطبہ جمعہ

خطبہ جمعہ

مطراز، اے نہرا

اسلام کی حقانیت

مولانا سعد حسن خان یوسفی

دنیا کا مسافر

ہمد اسلام گونڈوی

اور سورج ڈوب گیا

فون نمبر ۶۷۵۴۵

شرح چندہ

سالانہ: گیارہ روپے ششماہی: چھ روپے  
سہ ماہی: تین روپے نی پرچہ: ۲۵ پیسے

نوٹ

خط و کتابت کرتے وقت خریداری نمبر کا حوالہ ضرور دیں  
چٹ پر سرخ نشان آپ کے چندہ ختم ہونے کی نشانی ہے

اداسریہ

## قومی تعلیم

وزارت تعلیم پاکستان نے حکم دیا ہے کہ انگلش اسکولوں میں وہ تمام باتیں پڑھائی جائیں جو دوسرے اسکولوں میں ہیں۔ ایک اور اعلان میں کہا گیا ہے کہ تمام اسکولوں میں دینی تعلیم لازمی قرار دی جائے گی۔ حتیٰ کہ ملٹن اسکولوں کو بھی اس کا پابند کیا جائے گا۔

کسی مسلط اور غالب قوم کی زبان و تہذیب کو اپنانا غلامی کی بدترین یادگار بھی جاتی ہے۔ ضرورت کے تحت کسی زبان کا سیکھنا کوئی جرم یا عیب نہیں ہے لیکن غیر کی زبان کو اتنا سر چڑھانا کہ انسان اس میں کھو کر دین و ایمان کی نعمت سے بھی محروم ہو جائے آئین جو امر دوی اور شرافت انسانی کے خلاف ہے۔ بڑے بڑے علماء کرام نے ستر اسی سال قبل انگریزی کالجوں کی جو مخالفت کی تھی وہ کسی زبان یا فن کی وجہ سے نہیں تھی۔ وہ اپنی ایمانی بصیرت سے جانتے تھے۔ کہ اس طرح لارڈ میکالے کے مقولے کے مطابق اگر مسلمان نصرانی نہ بھی ہوئے تو مسلمان بھی نہ رہیں گے۔ کیا علماء کرام کے نظریے اور لارڈ میکالے کی مراد کی تصدیق تاریخ نے نہیں کر دی۔ کیا آج پنجابی پنجابی، پٹھان پٹھان اور بنگالی بنگالی ہے۔ اس سے بڑھ کر کیا آج مسلمان مسلمان ہے۔ کیا جو مسلمان عیسائیت کی اشاعت سے صدمہ محسوس نہیں کرتا، ختم نبوت اور حدیث رسول صلی اللہ علیہ وسلم کے انکار پر نہیں کڑھتا، نماز روزے کو کوئی اہمیت نہیں دیتا۔ اسلامی وضع و قطع، اسلامی اطوار و عادات اور اسلامی منقولات و روایات کو غیر ضروری تصور کرتا اور شعائر اسلام کے خلاف طرح طرح

کی باتیں بناتا ہے کیا کوئی مفتی شرع اس کو مسلمان کہہ سکتا ہے اور کیا اس کا قانونی مسلمان ہونا اس کو اللہ تعالیٰ کے ہاں اپنی تمام ذمہ داریوں سے بری الذمہ کر سکتا ہے۔ آہ، قوم بدل گئی۔ مگر وہ بھی نہیں کہ وہ بدل چکی ہے۔ نصاریٰ جہاں کہیں قابو پاتے ہیں۔ سب سے پہلے وہ مسلمانوں کے دلوں سے مذہبی صلاحیت (سختی سے دینی پابندی) کو خارج کرنے کی کوشش کرتے ہیں چاہے اس سلسلہ میں ان کو کتنی ہی دھیمی رفتار سے کام کرنا پڑے۔ مثلاً اگر مسلمان نے ایک سنت چھوڑنے پر آمادگی ظاہر کر دی یا مثلاً گھٹنے سے اوپر ران یا اس کا کچھ حصہ نکال رکھنے کی عادت ہو گئی۔ یہ اہل باطل کی پہلی کامیابی ہوتی ہے۔ اس کے بعد ان کا حوصلہ بڑھ جاتا ہے پھر وہ فرائض کی اہمیت ختم کرتے ہیں مثلاً عدالت یا پریڈ کے وقت نماز کا ناغہ کرتے رہنا۔ جس مذہب کی خاطر ان کو نصاریٰ سے اتنی نفرت تھی کہ وہ میدان جہاد میں اتر جایا کرتے تھے جب اس کی ہی اہمیت نہ رہی، تو پھر جو چاہیں کریں۔ آدمی آدمی ہی رہتا ہے مگر اس کا دل و دماغ پاکستانی نہیں ہوتا۔ وہ پاکستان میں رہ کر بھی غیر پاکستانی ہو جاتا ہے اس کا دل مسخ ہو جاتا اور ضمیر بدل جاتا ہے۔ وہ مسلمان بھی کہلاتا ہے مگر اس کا معنی یہ ہوتا ہے کہ اس کی قومیت کا نام مسلمان ہے مصطفیٰ کمال پاشا وغیرہ کی یورپین تعلیم کا یہی اثر ہوا کہ ایک بہادر ترک اور قابل فخر فوجی افسر ہو کر بھی اس نے اسلام کو ترقی میں سیدراہ سمجھ کر سیاست سے خارج کر دیا۔

(باقی صفحہ پر)







مجلس ذکر منقذہ جمعرات ۶ جمادی الثانی ۱۳۸۱ھ مطابق ۱۶ نومبر ۱۹۹۱ء  
آج ذکر کے بعد بخدومنا و مرشدنا حضرت مولانا احمد علی صاحب مدظلہ نے مندرجہ ذیل تقریر فرمائی  
بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ كَفَى وَسَلَامٌ عَلَى عِبَادِهِ الَّذِينَ اصْطَفَى  
أَمَّا بَعْدُ

## بہشت میں جانے کا سنا سودا

حلقہ ذکر میں شامل ہونے والوں کو رسول اللہ صلی اللہ علیہ وسلم کی طرف سے خوشخبری سناتا ہوں۔ کہ اللہ تعالیٰ نے آپ سب کو بخش دیا ہے۔ ہمارا خاندان قادری ہے۔ ذکر الہی کرنے کا یہ طریقہ حضرت شیخ عبدالقادر جیلانی بغداد شریف والے کی طرف منسوب ہے باقی خاندان چشتی۔ سہروردی۔ نقشبندی سب حق پر ہیں۔ چاروں خاندانوں نے اللہ تعالیٰ کی یاد کرنے کے لئے الگ الگ پروگرام بنا رکھا ہے۔ اس مجلس ذکر میں شامل ہونے والوں کو اللہ تعالیٰ ہر جمعرات کو مغفرت کا تمغہ عطا فرما دیتا ہے حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا۔ کہ فرشتے سڑکوں پر حلقہ ذکر کی تلاش میں پھرتے رہتے ہیں۔ اور جہاں کہیں حلقہ ذکر پاتے ہیں۔ وہاں اپنے دوسرے ساتھیوں کو بلاتے ہیں۔ اور اُس مجلس کو گھیرے میں لے کر اپنے پروں سے دُحانپ لیتے ہیں۔ چونکہ فرشتے نورانی ہیں۔ اس لئے ایک دوسرے کے اوپر چڑھتے چڑھتے آسمان دنیا تک جا پہنچتے ہیں۔ اللہ تعالیٰ ان فرشتوں سے پوچھتا ہے۔ کہ میرے بندے کیا کر رہے ہیں۔ فرشتے کہتے ہیں۔ کہ یا اللہ وہ تیری تعریف اور بزرگی بیان کر رہے ہیں۔ اللہ تعالیٰ پوچھتا ہے۔ کیا انہوں نے مجھے دیکھا ہے۔ فرشتے کہتے ہیں

کہ یا اللہ نہیں۔ پھر اللہ تعالیٰ پوچھتا ہے۔ کہ اگر وہ مجھ کو دیکھ پائیں۔ تو کیا حالت ہو۔ فرشتے کہتے ہیں۔ کہ یا اللہ اب تو بن دیکھے تیری اتنی عبادت اور تعریف کرتے ہیں۔ اگر تجھے دیکھ پائیں۔ تو اور زیادہ شدت سے تیری تعریف و بزرگی بیان کرنا شروع کر دیں۔ اور ذکر میں اور زیادہ رغبت پیدا ہو۔ اللہ تعالیٰ پوچھتا ہے۔ کہ وہ کیا مانگتے ہیں۔ فرشتے کہتے ہیں۔ وہ جنت مانگتے ہیں اللہ تعالیٰ فرماتا ہے۔ کہ کیا انہوں نے جنت کو دیکھا ہے۔ فرشتے کہتے ہیں۔ کہ یا اللہ نہیں۔ اللہ تعالیٰ پوچھتا ہے کہ اگر وہ جنت کو دیکھ لیں تو پھر ان کی کیا حالت ہو۔ فرشتے کہتے ہیں۔ کہ اگر یہ بہشت کو دیکھ پائیں تو اور زیادہ بہشت کا اشتیاق بڑھ جائے۔ اللہ تعالیٰ پوچھتا ہے۔ کہ کس چیز سے پناہ مانگتے ہیں فرشتے کہتے ہیں۔ دوزخ سے پناہ چاہتے ہیں پھر اللہ تعالیٰ پوچھتا ہے۔ کہ کیا انہوں نے دوزخ کو دیکھا ہے فرشتے کہتے ہیں۔ کہ یا اللہ نہیں۔ تو اللہ تعالیٰ فرماتا ہے۔ کہ اگر یہ دوزخ کو دیکھ لیں۔ تو پھر ان کی کیا حالت ہو فرشتے کہتے ہیں۔ کہ یا اللہ اب تو بن دیکھے دوزخ سے اتنا ڈرتے ہیں۔ پھر تو اور زیادہ دوزخ سے بھاگیں گے۔ اور ان کے دل میں اور زیادہ خوف پیدا ہوگا۔ پھر اللہ تعالیٰ فرماتا ہے۔ کہ یہ فرشتوں!

میں تمہیں گواہ بنا کر کہتا ہوں۔ کہ میں نے ان سب کو بخش دیا۔ ایک فرشتہ کہتا ہے۔ کہ یا اللہ فلاں آدمی مجلس ذکر میں شامل نہ تھا۔ وہ کسی کام کی غرض سے آیا تھا۔ اللہ تعالیٰ فرماتا ہے کہ یہ ایسے بیٹھے والے ہیں۔ کہ ان کے پاس بیٹھنے والے بھی حرم نہیں جاتے (رواہ البخاری)

جو لوگ اللہ کی رضا حاصل کرنے کے لئے اس مجلس ذکر میں شامل ہوتے ہیں۔ اللہ تعالیٰ ہر جمعرات کو مغفرت کا تمغہ عطا فرماتا ہے۔ اللہ تعالیٰ سے دُعا کرتا ہوں۔ کہ مرتے دم تک آپ کو حلقہ ذکر میں شامل ہو کر مغفرت کا تمغہ حاصل کرنے کی توفیق عطا فرمائے۔

اللہ تعالیٰ کی مغفرت اتنی وسیع ہے۔ کہ کوئی شخص دوزخ میں جا نہیں سکتا۔ انسان اپنی مرضی سے جان بوجھ کر دوزخ میں جانے کی کوشش کرتا ہے۔ دیکھئے اللہ تعالیٰ کی مغفرت و رحمت اتنی وسیع ہے۔ کہ ہر جمعرات کو مجلس ذکر میں شامل ہونے والوں کو بخش دیتا ہے۔ حضور علیہ الصلوٰۃ والسلام کا ارشاد ہے۔ کہ اسلام کی بنیاد پانچ چیزوں پر ہے۔ (۱) کلمہ توحید لَا إِلَهَ إِلَّا اللَّهُ مُحَمَّدٌ رَّسُولُ اللَّهِ۔ پڑھنا۔ (۲) پانچ وقت کی نماز پڑھنا۔ (۳) رمضان المبارک کے روزے رکھنا۔ (۴) حج کرنا۔ (۵) زکوٰۃ دینا۔

تین تو ہر ایک مسلمان کے لئے چاہے وہ غریب ہو یا امیر سب پر فرض ہیں۔ یعنی کلمہ۔ نماز اور روزہ تو ہر ایک مسلمان پر فرض عین ہیں۔ غریبوں پر حج۔ زکوٰۃ فرض نہیں۔ مگر مالداروں پر زکوٰۃ اور حج بھی فرض ہیں۔ کلمہ پڑھنا نماز پڑھنا اور روزہ رکھنا کوئی مشکل کام نہیں۔ اس میں کچھ بھی خرچ نہیں کرنا پڑتا۔ ان کاموں کے ادا کرنے کا بدلہ یہ ہے۔ کہ حضور صلی اللہ علیہ وسلم فرماتے ہیں۔ کہ اللہ تعالیٰ نے اپنے بندوں



کے لئے ایسی نعمتیں تیار کر رکھی ہیں۔ جو کبھی کسی نے سنی نہیں اور نہ کبھی کسی نے دیکھی ہیں۔ اور نہ کبھی کسی کے وہم و گمان میں بھی آئی ہیں۔

اللہ تعالیٰ ہم سب کو اپنے اپنے فرائض ادا کرنے کی توفیق عطا فرمائے۔ بے نمازیوں کو نماز پڑھنے کی توفیق عطا فرمائے۔ آمین۔

اب آج میں حضور علیہ الصلوٰۃ والسلام کے دو ارشادات عرض کرتا ہوں۔ آپ نے فرمایا۔ کہ جو شخص ایک مرتبہ درود شریف پڑھ لیا اللہ تعالیٰ کی طرف سے اس کے حق میں ۱۰ نیکیاں لکھی جاتی ہیں۔ ۱۰ انگناں سنی ہیں۔ ۱۰ گناہ معاف ہوتے ہیں۔ اور ۱۰ درجے اللہ تعالیٰ کے قرب میں بلند ہوتے ہیں۔ ۱۰ دفعہ رحمت نازل ہوتی ہے۔ وہ مکمل درود شریف ہے۔ جس میں صلوٰۃ والسلام کا لفظ موجود ہو۔

ہو۔ صَلَّی اللہُ عَلَیْہِ وَسَلَّم یہ مکمل درود شریف ہے۔

ہے اور بھی لمبے درود شریف ہیں اب بتائے۔ کہ بہشت میں جانے کا یہ سستا سستا سودا ہے

درود شریف پڑھنے کے لئے وضو کی بھی شرط نہیں۔ آپ دفتر جاتے وقت چلتے پھرتے درود شریف پڑھ سکتے ہیں۔ اس طرح آپ کے نانہ

بھال میں نیکیاں لکھی جاتی رہیں گی۔ اور گناہ معاف ہوتے رہیں گے۔

وہ بہت ہی بد نصیب ہیں۔ جو اتنے سستے سودے کے ہوتے ہوئے بھی دوزخ میں جائیں گے یاد رکھیں

ہمارا ایمان ہے کہ اللہ تعالیٰ اور رسول اللہ صلی اللہ علیہ وسلم کے ارشادات و فرامین بالکل سچے اور برحق ہیں۔ ایک دفعہ درود شریف پڑھنے سے ۱۰

نیکیاں ملتی ہیں۔ ۱۰ گناہ معاف ہوتے ہیں۔ اور ۱۰ درجے اللہ تعالیٰ کے قرب میں بلند ہوتے ہیں۔ ۱۰ دفعہ رحمت نازل ہوتی ہے۔

۴۔ حضور صلی اللہ تعالیٰ علیہ وسلم کا دوسرا ارشاد

لَا إِلَهَ إِلَّا اللَّهُ وَحْدَهُ لَا

شَرِيكَ لَهُ الْمَلِكُ وَلَهُ الْحُكْمُ وَهُوَ عَلَى كُلِّ شَيْءٍ قَدِيرٌ

اس کو ۱۰۰ دفعہ پڑھنے سے ۱۰۰ گناہ معاف اور ۱۰۰ نیکیاں لکھی جاتی ہیں اور ۱۰ غلام آزاد کرنے کا ثواب ملتا ہے۔

ان دونوں وظیفوں کے لئے وضو کی کوئی شرط نہیں۔ درود شریف اور یہ وظیفہ دفتر جاتے وقت تو ۱۰۰، ۲۰۰ مرتبہ ضرور پڑھا جاسکتا ہے۔ جیتے

جی بغیر پیسے کے بہشت حاصل کرنے کا یہ بہت سستا سودا ہے۔ اللہ تعالیٰ ہم سب کو ان پر عمل کرنے کی توفیق عطا فرمائے۔ اللہ تعالیٰ کے

دربار میں اتنی آسائیاں ہیں۔ کہ کوئی مسلمان عمل کر کے دوزخ میں نہیں جاسکتا

اللہ تعالیٰ مرنے دم تک مجلس ذکر میں شامل ہونے کی توفیق عطا فرمائے۔ اور خاتمہ ایمان پر فرمائے آمین یا

الہ العالمین

احادیث رسول صفحہ ۴ سے آگے

ہے۔ یعنی مومنوں کو درست کرنے والا اور مددگار وہ الحمید ہے

یعنی اپنی ذات و صفات کا تعریف کرنے والا یا تعریف کیا گیا وہ المحصى ہے یعنی ہر چیز کے علم کا

احاطہ کرنے والا وہ المبدی ہے یعنی پہلی مرتبہ پیدا کرنے والا وہ

المعید ہے یعنی دوبارہ پیدا کرنے والا وہ المحی ہے یعنی زندہ کرنے والا جو زندہ کرتا ہے دلوں کا نور

ایمان سے وہ المسمیت ہے یعنی مارنے والا اجسام کو اور دلوں کو وہ الحی ہے یعنی زندہ سب سے

پہلے اور سب کے بعد وہ القيوم ہے یعنی قائم ہے بذات خود اور مخلوقات کا قائم رکھنے والا اور خبر گیری

کرنے والا وہ الواحد ہے یعنی غنی کہ کس چیز میں کسی کا محتاج نہیں

وہ الیاحد ہے یعنی بزرگ و برتر وہ الواحد ہے یعنی ذات و صفات میں یگانہ و یکتا وہ الاحد ہے

یعنی یکتا ذات و صفات میں وہ الصمد ہے یعنی بے پرواہ کہ وہ کسی کا

محتاج نہیں اور سب اس کے محتاج ہیں وہ القادر ہے یعنی قوت و قدرت والا وہ المقتدر ہے یعنی قدرت کو ظاہر کرنے والا وہ المقدر ہے

یعنی دوستوں کو آگے بڑھانے والا وہ الموفق ہے یعنی سب کے پیچھے وہ الظاہر ہے یعنی آشکار اور ظاہر کہ اپنے وجود کو کھلی نشانیوں سے

ظاہر کرتا ہے وہ الباطن ہے یعنی اس کی ذات مخفی ہے۔ وہیم و خیل سے وہ الوالی یعنی کام بنانے والا اور مالک وہ المتعالی یعنی مرتبہ کے لحاظ سے بہت بلند وہ البری ہے یعنی احسان کرنے والا وہ التواب ہے

یعنی توبہ کو قبول کرنے والا وہ الملتقم ہے۔ یعنی کافروں اور سرکشوں سے بدلہ لینے والا وہ العفو ہے

یعنی معاف کرنے والا گناہوں اور قصوروں کو وہ الرؤف ہے یعنی بہت مہربان وہ مالک الملک ہے

یعنی ساری دنیا کا مالک وہ ذوالجلال والاکرام ہے یعنی بزرگی اور بخشش کا مالک وہ المقسط ہے یعنی عدل انصاف کرنے والا وہ الجامع ہے

یعنی قیامت کے دن لوگوں کو جمع کرنے والا وہ الغنی ہے یعنی ہر چیز سے بے پرواہ کرنے والا وہ السامع ہے یعنی بندوں کو ہلاکت و نقصان سے باز رکھنے والا وہ الضابط ہے

یعنی ضرر پہنچانے والا وہ النافع ہے یعنی فائدہ پہنچانے والا وہ النور ہے

یعنی روشن کرنے والا آسمان کو ستاروں سے اور روشن کرنے والا زمین کو انبیاء و صلحا و علماء کی روشنی سے وہ

الهادی ہے۔ یعنی بندوں کو راستہ دکھانے والا ہے اور ہدایت دینے والا وہ البدیع ہے یعنی عالم کو پیدا کرنے والا بغیر مثال کے وہ الباتی ہے یعنی ہمیشہ رہنے والا وہ الوارث یعنی موجودات کے فنا ہونے کے بعد باقی رہنے والا وہ الرشید ہے یعنی دنیا کا رہنما وہ الصبور ہے یعنی بردبار کہ عذاب دینے میں جلدی نہیں کرتا

محتاج نہیں اور سب اس کے محتاج ہیں وہ القادر ہے یعنی قوت و قدرت والا وہ المقتدر ہے

یعنی قدرت کو ظاہر کرنے والا وہ المقدر ہے

یعنی دوستوں کو آگے بڑھانے والا وہ الموفق ہے

یعنی سب کے پیچھے وہ الظاہر ہے

یعنی آشکار اور ظاہر کہ اپنے وجود کو کھلی نشانیوں سے

ظاہر کرتا ہے وہ الباطن ہے

یعنی اس کی ذات مخفی ہے۔ وہیم و خیل سے وہ الوالی یعنی کام بنانے والا

اور مالک وہ المتعالی یعنی مرتبہ کے لحاظ سے بہت بلند وہ البری ہے

یعنی احسان کرنے والا وہ التواب ہے

یعنی توبہ کو قبول کرنے والا وہ الملتقم ہے۔

یعنی کافروں اور سرکشوں سے بدلہ لینے والا وہ العفو ہے

یعنی معاف کرنے والا گناہوں اور قصوروں کو وہ الرؤف ہے

یعنی بہت مہربان وہ مالک الملک ہے

یعنی ساری دنیا کا مالک وہ ذوالجلال والاکرام ہے

یعنی بزرگی اور بخشش کا مالک وہ المقسط ہے

یعنی عدل انصاف کرنے والا وہ الجامع ہے

یعنی قیامت کے دن لوگوں کو جمع کرنے والا وہ الغنی ہے

یعنی ہر چیز سے بے پرواہ کرنے والا وہ السامع ہے

یعنی بندوں کو ہلاکت و نقصان سے باز رکھنے والا وہ الضابط ہے

یعنی ضرر پہنچانے والا وہ النافع ہے

یعنی فائدہ پہنچانے والا وہ النور ہے

یعنی روشن کرنے والا آسمان کو ستاروں سے اور روشن کرنے والا زمین کو

انبیاء و صلحا و علماء کی روشنی سے وہ الہادی ہے۔

یعنی بندوں کو راستہ دکھانے والا ہے اور ہدایت دینے والا وہ البدیع ہے

یعنی عالم کو پیدا کرنے والا بغیر مثال کے وہ الباتی ہے

یعنی ہمیشہ رہنے والا وہ الوارث یعنی موجودات کے فنا ہونے کے بعد باقی رہنے والا وہ الرشید ہے

یعنی دنیا کا رہنما وہ الصبور ہے

یعنی بردبار کہ عذاب دینے میں جلدی نہیں کرتا



خطبہ یوم الجمعۃ ۷ جمادی الثانی ۱۳۸۱ھ مطابق ۱۷ نومبر ۱۹۶۱ء

از جناب شیخ التفسیر حضرت مولانا احمد علی صاحب مدظلہ العالی دروازہ شیرانوالہ لاہور  
بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ وَكَفَى سَلَامٌ عَلٰی عِبَادِهِ الَّذِیْنَ اصْطَفٰی

اَمَّا بَعْدُ

سوال

یہ کتاب مقدس کس نے نازل فرمائی

جواب

قوله تعالى (اَنْزَلْنَاهُ)  
ترجمہ۔ اللہ تعالیٰ فرماتا ہے۔ کہ ہم نے نازل فرمائی۔ یعنی اس اللہ تعالیٰ نے جو سارے جہاں کا خالق اور مالک ہے۔

سوال

کس کی طرف نازل فرمائی

جواب

قوله تعالى (اَوْحَيْنَا اِلَيْكَ كَلَامًا اَوْحَيْنَا اِلٰی نُوْحٍ وَالتَّيْمٰتِ مِنْ بَعْدِهٖ وَاَوْحَيْنَا اِلٰی اِبْرٰهِيْمَ وَاِسْمٰعِيْلَ وَاِسْحٰقَ وَيَعْقُوْبَ وَالْاَسْبَاطِ وَعِيسٰی وَاَيُّوْبَ وَيُوْنُسَ وَهٰرُونَ وَسُلَيْمٰنَ وَاٰتَيْنَا دَاوُدَ سُرُوْبًا)

(سورة النساء رکوع ۳ پارہ ۳)

ترجمہ۔ ہم نے تیری طرف وحی بھیجی۔ جیسی نوح (علیہ السلام) پر وحی بھیجی۔ اور ان نبیوں پر جو اس کے بعد آئے اور ابراہیم (علیہ السلام) اور اسمعیل (علیہ السلام) اور اسحاق (علیہ السلام) اور یعقوب (علیہ السلام) اور اس کی اولاد اور عیسیٰ (علیہ السلام) اور یونس (علیہ السلام) اور ہارون (علیہ السلام)

السلام) اور سلیمان (علیہ السلام) پر وحی بھیجی۔ اور ہم نے داؤد (علیہ السلام) کو زبور دی۔

حاصل

یہ ہے کہ جس طرح پہلے ان مذکورہ ائمہ انبیاء علیہم السلام پر ہم نے وحی بھیجی تھی ویسے ہی رسول اللہ صلی اللہ علیہ وسلم پر وحی بھیجی۔

پہلے انبیاء علیہم السلام

کی طرف من جانب اللہ تعالیٰ وحی نازل ہونے کا اقرار کرتے ہو۔ تو رسول اللہ صلی اللہ علیہ وسلم کی طرف وحی آنے کا کیوں انکار کرتے ہو۔

یہ تو

ایک طرح کی صریح بے انصافی کرتے ہو اللہ تعالیٰ تمہیں اس بے انصافی سے بچائے۔ آمین یا الہ العالمین

نئے پیغمبر بھیجنے کی حکمت

یہ ہے کہ تم قیامت کے دن یہ عذر نہ کرنے پاؤ۔

قوله تعالى (وَقَالُوا رَبَّنَا اِنَّا اَطَعْنَا سَادَتَنَا وَكِبَرَاءَنَا فَاَصْلَحْنَا السَّبِيْلَ رَبَّنَا اِنْتَهُمْ ضِعْفَيْنِ مِنَ الْعَذَابِ)

وَالْعَنَهُمْ لَعْنًا كَبِيْرًا سورة الاحزاب رکوع ۳

ترجمہ۔ اور کہیں گے اے ہمارے رب ہم نے اپنے سرداروں اور بڑوں کا کہا مانا سوانہوں نے ہمیں گمراہ کیا اے ہمارے رب انہیں دگنا عذاب دے اور ان پر بڑی لعنت کر۔

پیغمبر علیہ الصلوٰۃ والسلام نے آکر

کیا تعلیم دی

پہلا شاہد

قوله تعالى (يٰۤاَيُّهَا النَّاسُ اعْبُدُوْا رَبَّكُمُ الَّذِيْ خَلَقَكُمْ وَالَّذِيْنَ مِنْ قَبْلِكُمْ لَعَلَّكُمْ تَتَّقُوْنَ) سورة البقرة رکوع ۳ پارہ ۳

ترجمہ۔ اے لوگو۔ اپنے رب کی عبادت کرو۔ جس نے تمہیں پیدا کیا اور انہیں جو تم سے پہلے تھے۔ تاکہ تم پر ہیزگار ہو جاؤ۔

دوسرا شاہد

قوله تعالى (وَاَعْبُدُوا اللّٰهَ وَلَا تُشْرِكُوْا بِهِ شَيْئًا وَّبِالْوَالِدَيْنِ اِحْسَانًا وَبِالْقُرْبٰی وَالْيَتٰمٰی وَالْمَسْكِيْنِ وَالْجَارِ ذِي الْقُرْبٰی وَالْجَارِ الْجُنُبِ وَ الصّٰلِحِ بِالْجُنُبِ وَاَبْنِ السَّبِيْلِ وَمَا مَلَكَتْ اَيْمَانُكُمْ اِنَّ اللّٰهَ لَا يُحِبُّ مَنْ كَانَ مُخْتَالًا فَخُورًا)

(سورة النساء رکوع ۳ پارہ ۳)

ترجمہ۔ اور اللہ (تعالیٰ) کی بندگی کرو۔ اور کسی کو اس کا شریک نہ کرو۔ اور ماں باپ کے ساتھ نیکی کرو اور رشتہ داروں اور یتیموں اور مسکینوں اور قریبی ہمسایہ اور اجنبی ہمسایہ اور پاس بیٹھنے والے اور مسافر اور اپنے غلاموں کے ساتھ بھی نیکی کرو بیشک اللہ (تعالیٰ) اترانے والے بڑائی کرنے والے کو پسند نہیں کرتا۔

حاصل

یہ ہے کہ اللہ تعالیٰ کی عبادت کرو اور



فَالْبَعْضُ قَالَ فَيُبْعِضُهُ جِبْرِيلُ  
ثُمَّ يَبَادِي فِي أَهْلِ السَّمَاءِ إِنَّ  
اللَّهَ يَبْعِضُ فُلَانًا فَاْبْعِضُوهُ قَالَ  
فَيُبْعِضُونَهُ ثُمَّ يُوضَعُ لَهُ الْبَقْصَاءُ  
فِي الْأَرْضِ رَدَاةً مُسَلِّمَةً

ترجمہ - حضرت ابوہریرہؓ کہتے  
ہیں - رسول اللہ صلی اللہ علیہ  
وسلم نے فرمایا ہے - خداوند  
تعالیٰ جب کسی بندہ سے محبت  
کرتا ہے - تو جبریل کو بلا  
کر کہتا ہے کہ میں فلاں بندہ  
سے محبت رکھتا ہوں - تو  
بھی اس سے محبت کر پھر  
جبریل اس سے محبت کرنے  
لگتے ہیں - اور آسمان میں اعلان  
کر دیتے ہیں - کہ خداوند تعالیٰ  
فلاں بندہ سے محبت رکھتا  
ہے - تم بھی اس سے محبت  
کرو - اور آسمان والے  
بھی اس سے محبت کرنے  
لگتے ہیں - پھر اس بندہ کے  
لئے زمین میں بھی قبولیت  
رکھی جاتی ہے یعنی زمین  
کے لوگ بھی اس سے محبت  
کرتے ہیں - اور خداوند تعالیٰ  
جب کسی بندہ سے بغض رکھتا  
ہے تو جبریل کو بلا کر کہتا  
ہے - کہ میں فلاں بندہ سے  
بغض رکھتا ہوں - تو بھی  
بغض رکھ کر جبریل بھی اس  
سے بغض رکھتے ہیں - اور  
آسمان میں اعلان کر دیتے ہیں  
کہ خداوند تعالیٰ فلاں شخص سے  
بغض رکھتا ہے - تم بھی اس  
سے بغض رکھو - اور آسمان  
والے بھی اس سے بغض  
رکھتے ہیں - اور پھر اس کے  
لئے زمین میں بھی بغض  
رکھا جاتا ہے - یعنی زمین والے  
بھی اس سے بغض رکھتے  
ہیں - (مسلم)

یقین محکم عمل پیہم محبت فارغ عالم  
جہاد زندگانی میں یہ ہیں مردوں کی نشتریں

کیونکہ شرعاً اس کو ریاء کہتے ہیں -  
اور ریاء شرک ہے -

مثلاً

شادی کے موقع پر آتشیازی چلانا  
محض ریاء ہے - تاکہ لوگ واہ واہ  
کریں اور یہ گناہ ہے -  
وَاللَّهُ يَهْدِي مَنْ يَشَاءُ إِلَى صِرَاطٍ  
مُسْتَقِيمٍ

رسول اللہ صلی اللہ علیہ وسلم کی  
معرفت جو احکام الہی ہمیں معلوم ہوئے  
ہیں - جو ذکر کئے جا چکے ہیں - یہ  
محدودے چند ہیں - اللہ تعالیٰ ان  
ارشادات پر مسلمانوں کو عمل کرنے کی  
توفیق عطا فرمائے - آمین یا الہ العالمین

خدا سے اور خدا کے لئے محبت

عَنْ عَائِشَةَ قَالَتْ قَالَ قَالَ  
رَسُولُ اللَّهِ صَلَّى اللَّهُ عَلَيْهِ وَسَلَّمَ  
الْأَمْوَاحُ جَنُودٌ مُجَنَّدَةٌ فَمَا تَخَارَفَ  
مِنْهَا اِمْتَلَفَ وَاتَّانَا كَوَ مِنْهَا اِخْتَلَفَ  
سَرَادَاةُ الْبُخَارِي

ترجمہ - حضرت عائشہؓ کہتی ہیں  
رسول اللہ صلی اللہ علیہ وسلم  
نے فرمایا ہے - روہیں رجموں  
میں داخل کر کے متفرق کر دیا  
گیا - پس جو روہیں کہ رجموں  
میں داخل کئے جانے سے پہلے  
آپس میں مانوس تھیں اب  
بھی، آپس میں مانوس ہیں  
اور باہم اُلفت رکھتی ہیں  
اور جو روہیں اس وقت  
انجان و نانا موس تھیں - وہ  
آپس میں اب بھی اختلاف  
رکھتی ہیں -

عَنْ أَبِي هُرَيْرَةَ قَالَ قَالَ  
رَسُولُ اللَّهِ صَلَّى اللَّهُ عَلَيْهِ وَسَلَّمَ  
إِنَّ اللَّهَ إِذَا أَحَبَّ عَبْدًا دَعَا  
جِبْرِيلَ فَقَالَ إِنِّي أَحِبُّ فُلَانًا  
فَأَحِبُّهُ قَالَ فَيَحِبُّهُ جِبْرِيلُ ثُمَّ  
يَبَادِي فِي السَّمَاءِ فَيَقُولُ إِنَّ اللَّهَ  
يُحِبُّ فُلَانًا فَاْحِبُّوهُ فَيَحِبُّهُ أَهْلُ  
السَّمَاءِ ثُمَّ يُوضَعُ لَهُ الْقَبُولُ  
فِي الْأَرْضِ وَإِذَا أَبْغَضَ عَبْدًا  
دَعَا جِبْرِيلَ فَيَقُولُ إِنِّي أَبْغَضُ

اس کے ساتھ کسی دوسرے کو شریک  
نہ کرو - اور تمام اس قسم کے انسانوں  
کی خدمت کرو - تاکہ تمہارے اندر  
رعونت اور خود پرستی کا جذبہ پیدا  
بھی نہ ہونے پائے کہ میں سب  
سے اعلیٰ اور افضل ہوں - اس انانیت  
کے جذبے کو نکالنے کے لئے سب  
کی خدمت کرنا لازم قرار دیدی -

تیسرا شاہد

رسول اللہ صلی اللہ علیہ وسلم نے اپنی  
امت کو یہ پیغام خداوندی پہنچایا -  
قوله تعالیٰ - (وَإِنِ اعْبَدْتُمْنِي هَذَا صِرَاطٌ  
مُسْتَقِيمٌ) سورۃ یس رکوع ۱۷ پارہ ۳  
ترجمہ - اور یہ کہ میری ہی عبادت  
کرنا - یہ سیدھا راستہ ہے -

برادران اسلام

اللہ تعالیٰ قرآن شریف میں فرماتے ہیں  
فَلَا تَدْعُوا مَعَ اللَّهِ أَحَدًا  
سورۃ الجن رکوع ۱۷ پارہ ۳  
ترجمہ - پس تم اللہ (تعالیٰ) کیساتھ  
کسی کو نہ پکارو

لہذا

مسلمان کا فرض ہے کہ اللہ تعالیٰ کے سوا  
اور کسی کو نہ پکاریں - خواہ کتنا ہی بزرگ  
کیوں نہ ہو - الحمد للہ میں بزرگوں کی  
بزرگی کو مانتا ہوں لیکن ان کے پکارنے  
سے اللہ تعالیٰ منع فرماتا ہے - اور  
اس ارشاد الہی پر ایمان لانا ہر مسلمان کا  
فرض ہے - وما علینا الا البلاغ واللہ یمدی  
من یشاء الی صراط مستقیم -

چوتھا شاہد

قوله تعالیٰ رَوَا تَسْرِفُوا إِنَّ اللَّهَ  
لَا يُحِبُّ الْمُسْرِفِينَ سورۃ الانعام  
رکوع ۱۷ پارہ ۳  
ترجمہ - اور بے جا خرچ نہ کرو -  
بیشک وہ بے جا خرچ کرنے والوں  
کو پسند نہیں کرتا -

اکثر آدمی

آپ دیکھیں گے - کہ بے جا خرچ کرتے  
ہیں - فقط لوگوں سے تعریف کرانے  
کے لئے حالانکہ دکھانے کے طور پر  
مال خداوندی برباد کرنا یہ حرام ہے



مسٹر آر، اے نہرا

# اسلام کی حقانیت

(ایک غیر مسلم کی نظر میں)

کچھ عرصہ قبل لندن کی "اسلامک سوسائٹی" کے اجلاس میں ایک ہندو وکیل مسٹر آر۔ اے نہرانے "اسلام اور اجتماعی زندگی" کے موضوع پر ایک مقالہ پیش کیا تھا۔ اس قابل قدر مقالہ میں انہوں نے کاروباری، صنفی اور عام اخلاق کے بارے میں اسلامی تعلیمات پر اپنے نقطہ نظر سے روشنی ڈالی۔

جو مادیت کے سیلاب میں غرق ہے اس کے مطابق زندگی بسر کرنے میں دقت محسوس کرے گا۔

## کاروباری اخلاق

سب سے پہلے کاروباری اخلاق کو لیجئے۔ ہر شخص جانتا ہے کہ روئے زمین پر اسلام ہی وہ اکیلا مذہب ہے جو سود کو حرام قرار دیتا ہے۔ اگر آپ اس مفید ترین اور اعلیٰ اصول کا تجزیہ کریں تو آپ کو معلوم ہوگا کہ موجودہ اقتصادی نظام جس کا دار و مدار سود پر ہے سراسر غلط ہے۔ روپیہ ایک جاندار چیز نہیں وہ دوگنا چوگنا نہیں ہوتا ایک پونڈ خواہ وہ چاندی کا ہو یا سونے کا، جہاں کہیں اور جس زمانے میں بھی ہوگا کسی طرح بھی دو پونڈ میں تبدیل نہیں ہو سکتا۔ وہ ایک ہی پونڈ رہے گا خواہ وہ کسی بادشاہ کے ہاتھ میں ہو یا کاشت کار کے ہاتھ میں، فوجی جنرل کے ہاتھ میں ہو یا ڈاکو کے ہاتھ میں۔ یہی وجہ ہے کہ شارع اسلام صلی اللہ علیہ وسلم نے اپنے متبعین کو سود لینے اور دینے سے منع فرمایا۔

حرص کی ایجاد کردہ چیزوں میں سود بنی نوع انسان پر بے رحمی کی بدترین شکل ہے جس کا ارتکاب مادیت سے مغلوب اور روحانیت سے بے بہرہ مخلوق احمقانہ پندار کے ساتھ کرتی رہتی ہے۔ سود کے لین دین

تین اسباب ہیں جن کی بناء پر ایک ہندو اس موضوع پر تقریر کر رہا ہے۔ سب سے پہلا سبب یہ ہے کہ میں اگرچہ ہندو پیدا ہوا۔ لیکن بچپن سے ہمیشہ مسلمان ہمسایوں اور دوستوں میں رہا۔ آپ جانتے ہیں کہ ہندو، مسلمان الگ الگ نہیں رہتے۔ دوسرا سبب یہ ہے کہ ہندو مذہب اپنے پیروؤں کو یہ نہیں سکھاتا کہ وہ دوسرے مذاہب کو برا کہیں یا نظر حقارت سے دیکھیں۔ رواداری اور غیر ضرر رسانی ہندو دھرم کے اساسی اصول ہیں۔ تیسرا سبب یہ ہے کہ میں نے اسلام کا مطالعہ کیا ہے۔ اور پندرہ سال سے اسلامی قانون کی پریکٹس کر رہا ہوں۔ میں اپنے موضوع کو حسب ذیل عنوانات میں تقسیم کروں گا۔

۱، کاروباری اخلاق (۲، صنفی اخلاق (۳) عام اخلاق۔ میں ہر عنعان میں اختصار برتوں گا البتہ ساتھ ہی ساتھ مجھے اپنے بیان کی توضیحی مثالیں بھی دینی ہیں۔ جو مجھے اپنے چند سال کے پیشہ کے تجربات میں ملی ہیں۔ میں یہ بات صاف صاف کہنا چاہتا ہوں کہ میرا موضوع تقریر اخلاق وہ اصل معیار ہے۔ جس کی حضرت محمد (صلی اللہ علیہ وسلم) کی عظیم المرتبت ہستی نے بنا ڈالی، تبلیغ کی اور جس پر انہوں نے اور ان کے سچے پیروؤں نے عمل فرمایا۔ یہ معیار اتنا اعلیٰ ہے کہ عہد حاضر کا ہر وہ مرد یا عورت

کے نتائج بہت دور رس اور معاشرہ کے ذہنی سکون کو بری طرح تہ دہالا کرنے والے ہوتے ہیں۔ عہد حاضر کے قوانین کی رو سے ۸۴ فی صدی تک سود لینا روا ہے۔ شاید آپ لوگوں میں سے بعض اس بات سے واقف ہوں کہ انگلستان میں ایک سود خوار ۸۴ فیصد تک سود قانوناً لے سکتا ہے۔ اس کا مطلب یہ ہوا کہ اگر ایک شخص آج سو پونڈ قرض لیتا ہے تو سال بھر میں اسے ۸۴ پونڈ دینے ہوں گے اور دو سال گزر جانے پر زر اصل سے تقریباً دو گنی رقم دینی پڑے گی۔

اس مباحثی سود کی بدولت خدا معلوم کتنے خاندان تباہ ہو چکے ہیں۔ میں نے خود ایسے واقعات دیکھے ہیں جن میں ان سود خواروں ہی کی وجہ سے تباہی آئی۔ جب کوئی شخص ان سود خواروں کے پیگل میں گرفتار ہو جاتا ہے تو شرح سود کی زیادتی کی بدولت شاخ و نادر ہی ایسا ہوتا ہے کہ وہ شخص حریص سا ہوکار کے پنچے سے صحیح و سالم نکل سکے۔ موجودہ زمانے کے ماہرین اقتصادیات سود کے کاروبار کی تعریف میں رطب اللسان ہیں آخر کیوں؟ محض اس لئے کہ سود کے اصول کی وجہ سے ان کے ہاتھ زائد رقم لگ جاتی ہے جو ان کی نہیں ہوتی۔ یہ سودی کاروبار بہت ہی پیسہ پیمانے پر جاری ہے۔ جس کا نتیجہ یہ ہے کہ حرص اور خود غرضی اپنی انتہائی خوف ناک شکل میں پھیلی ہوئی ہے اور اقوام عالم ایک قعر عظیم کے کنارے آ گئی ہیں۔ اور ہر وقت اپنے ہاتھوں پیدا کی ہوئی تباہی میں گر جانے کے لئے تیار ہیں۔

## سود ایک کا.....!

تعمیری انجینئرز، بینک اور بیمہ کمپنیاں سطح اعتبار سے مضبوط معلوم ہونے کے باعث بہت ہی مفید اور ضروری ادارے سمجھی جاتی ہیں۔ اب میں آپ کے سامنے ایسی مثال پیش کروں گا جو میرے جیسے پیشہ والوں کو اپنے پیشہ کے سلسلہ میں اکثر پیش آتی ہیں



ایک شخص نے ایک مکان بارہ سو پونڈ میں خریدا اور یہ طے پایا کہ وہ ماہ بہ ماہ آٹھ پونڈ کی قسطیں ادا کرے گا۔ ان آٹھ پونڈوں میں نصف سے زائد رقم پہلے دس سال کے سود کی رقم ہے۔ وہ شخص سات تک یہ قسطیں کسی نہ کسی طرح ادا کرتا رہا۔ آٹھویں سال وہ بیمار پڑا اور ساتھ ہی اسے کاروبار میں خسارہ ہوا اور دو تین ماہ تک قسطیں ادا نہ کر سکا۔ تعمیراتی انجن جو سودخواہ ہی کی ایک معزز شیطانی شکل ہے ہر ماہ اس پر تاوان عائد کرتی رہی۔ میں اس غریب مگر ایماندار خریدار کا قانونی مشیر تھا، وہ بے چارہ قسطیں ہی ادا کرنے سے قاصر تھا۔ تاوان کا بار کہاں سے ادا کرتا۔ مگر قانوناً یہ تاوان لگانے والے سودخواہ حق بجانب تھے۔ انجام کار انجن نے اپنے مشیران قانون کو اس خریدار پر مقدمہ دائر کرنے کی ہدایت کی۔ میں نے ان کے پاس جا کر بہ منت استدعا کی اور اس ایماندار خریدار کی تفصیلی صورت حال بیان کی۔ انہوں نے جواب دیا کہ ”ہمیں افسوس ہے لیکن کیا کیا جائے۔“ قاعدہ کی پابندی لازمی ہے۔ اور ڈائریکٹران بجڑ اس کے اور کچھ نہیں کر سکتے کہ واجب الادا قسطوں کی وصولی کا سلسلہ جاری رکھیں۔ اس کے بعد انہوں نے مقدمہ دائر کر دیا۔ اور بالآخر اس مکان کا قبضہ حاصل کر کے اس شخص کو مع اس کے گھر والوں کے اس مکان سے جس میں ان کے سات برس گزر چکے نکال باہر کیا۔

یہ ساری کارروائی از روئے قانون جائز تھی اور بعض لوگ کہیں گے کہ یہی مناسب تھا۔ لیکن کیا انسانیت اسی کا نام ہے؟ اگر سود کا اصول نہ ہوتا تو یہ شخص زر اصل باسانی ادا کر چکا ہوتا۔ اور کمپنی اتنی بے رحمی سے کام نہ لے سکتی۔ کیونکہ ایسی صورت میں کمپنی کو نہ کوئی ضرورت محسوس ہوتی اور نہ طمع دامن گیر ہوتی کہ

وہ شخص مذکور پر مقدمہ چلا کر مکان پر قبضہ کریں اور اس مکان کو پھر کسی ایسے شخص کے ہاتھ بیچ ڈالیں جو باقاعدہ اصل و سود ادا کرتا رہے۔ اسلام کے قانون کے مطابق ایک تاجر اپنے ہم پیشہ تاجر دوست کو روپیہ قرض دیتا ہے اور مقروض اس رقم کو سچے شکریہ اور احساس مندی کے ساتھ واپس کرتا ہے۔ خیال تو کیجئے کہ یہ اصول کتنا زیادہ مبنی بر انسانیت ہے۔ اور سود نہ لینے کے اور شریفانہ اصول میں کتنی خالص ہمدردی اور محبت مضمر ہے۔ کوئی شخص بھی اپنے روپے کو سود پر چلا چلا کر اپنی حرص میں اضافہ نہیں کرتا۔ یہ ظاہر ہے کہ جب کاروباری معاملہ میں انسانیت برتی جائے تو خود غرضی میں کمی ہوگی۔ اس کا نتیجہ یہ نکلیگا کہ زندگی کے جھگڑے گھٹیں گے اور روزمرہ کی زندگی اور کاروباری معاملات میں زیادہ اطمینان قلب نصیب ہوگا۔ میں عہد حاضر کے سودخواہ اداروں کی شقاوت اور خارج از انسانیت کارروائیوں کی بیسوں مثالیں دے سکتا ہوں۔ اسلام کے متعلق بہت سے لوگ عجیب عجیب نظریے رکھتے ہیں۔ اور بہت کم ایسے ہیں جو اسلام کی اس اصلی اور بے لاگ شکل کا مطالعہ کرتے ہیں جو اس کے ضعیف دماغ والے اور محض زبانی پیروؤں کی آمیزش سے پاک ہے۔

کاروباری اخلاق کے بعد ہم صنفی اخلاق کو لیتے ہیں۔ آپ میں سے بعض نے سنا ہوگا کہ اسلامی قانون میں ایک اصول ”خلوت صحیحہ“ کا ہے۔ آپ جانتے ہیں کہ یہ کیا چیز ہے؟ یہ اخلاق کا ایک بلند ترین اصول ہے جو انسانوں کے لئے ان کے ان ذاتی تعلقات میں جو وہ صنف مقابل سے رکھتے ہیں واجب العمل بتایا گیا ہے۔ بہتر یہ ہے کہ میں ان لوگوں کے فائدے کے لئے جو اس اصول سے ناواقف ہیں اس کی تعریف بیان کر دوں اس عظیم الشان شارع (اسلام) کے زمانہ میں گو علم برقیات کا ایسا پرچار نہ تھا۔ لیکن

وہ انسانی زندگی میں علیحدگی کی ضرورت اور بھلائی سے بخوبی واقف تھے۔ سائنس کی اصطلاح میں بھی انسانوں کا باہمی صنفی تعلق ”برقی رو“ ہی کا نام ہے۔

جس طرح انسانی زندگی کے تسلسل کے لئے یہ صنفی تعلق ضروری ہے۔ اسی طرح یہ امر بھی ضروری ہے کہ وہ قواعد اور اصول بھی عمل میں لائے جائیں جن کے ذریعہ انسانیت کا بہترین طریقہ پر تحفظ ہو سکے۔ اور اس کا قیام معاشرہ کے تباہ و برباد ہونے بغیر رہ سکے۔

انسان لازمی طور سے ایک پیکر اخلاق ہے۔ آپ نے یہ کہاوت سنی ہوگی۔ ”اگر دولت چلی گئی تو کچھ بھی نہ گیا اگر تندرستی چلی گئی تو کچھ چلا گیا اور اخلاق چلا گیا تو سب کچھ چلا گیا۔“ ایک انسان بغیر اعلیٰ اخلاق کے ایک درندہ سے بدتر اور ایک سانپ سے زیادہ نقصان پہنچانے والا ہوتا ہے۔ اس لئے حضرت محمد (صلی اللہ علیہ وسلم) کی عظیم المرتبت ہستی نے اعلیٰ اخلاق کے تحفظ کا اعلیٰ ترین اصول (خلوت صحیحہ کی صورت میں) بیان فرما دیا۔ اسلامی قانون میں خلوت صحیحہ کے معنی یہ ہیں کہ اگر ایک مرد اور عورت جو ایک دوسرے کے غیر محرم ہیں کسی جگہ اکٹھے اس حال میں پائے گئے کہ وہ تنہا ہیں اور وہاں کسی قسم کا اندیشہ نہیں تو قانون کے ظاہری اعتبار سے گویا وہ مرتکب جرم ہوئے۔ میں سمجھتا ہوں کہ میں نے گو ”نیم قانونی“ الفاظ استعمال کئے ہیں لیکن مطلب کی خاصی وضاحت ہو گئی ہے۔ اب میں اسی برقی رو کی مثال کو پھر بیان کرتا ہوں۔ جو لوگ علم برق کے اصول سے واقف ہیں وہ خوب جانتے ہیں کہ برقی رو مثبت اور منفی دو قسم کی ہوتی ہے یہ دونوں قسمیں باہم ملنے کے لئے ہمہ وقت تیار اور بے تاب رہتی ہیں۔ جب تک ان دونوں کے مابین خاصہ فاصلہ رہتا ہے یا دونوں کو علیحدہ رکھنے والی کوئی چیز موجود ہوتی ہے اس



وقت تک یہ دونوں اپنے اپنے خول میں دوڑتی رہتی ہیں۔ لیکن جو نہی علیحدہ رکھنے والی چیز ہٹا دی جاتی ہے یا باہمی فاصلہ ایک خاص حد تک کم کر دیا جاتا ہے فوراً دونوں ایک دوسرے کی طرف ہلکتی ہیں اور شعلہ پیدا ہو جاتا ہے۔ اس موقع پر چاہے ساری دنیا مل کر شعلہ نہ اٹھنے کی دعا کرے تب بھی اس سے کچھ حاصل نہ ہوگا۔

## فطرت کا اصول

ہر چیز کے لئے فطرت نے قانون اور اصول مقرر کر رکھے ہیں۔ قانون توڑو گے تو اس کا انجام بھی بھگتو گے انسانی اور اخلاقی دنیا بھی اہل قوانین سے اسی طرح جکڑی ہوئی ہے جس طرح جسمانی دنیا۔ بنا بریں خلوت صحیحہ ہی کا اعلیٰ اصول مرد و عورت کو اس قابل بنانا ہے کہ وہ اپنے اعلیٰ ترین اخلاق کو قائم رکھیں۔ یہی وہ اصول ہے جس کے مطابق یورپ میں لوگ نوجوانوں کو علیحدہ رکھنے کے لئے محافظ عورتیں رکھتے ہیں۔ اسلام ان لوگوں کی ہرگز ہمت افزائی نہیں کرتا جو اچھے اصولوں کو پرانے اور دقیانوسی کہہ کر چھوڑ دیتے ہیں۔ میں نے مانا کہ اب بہت سے مسلمان سچے مسلمان نہیں اور اسلام کے اعلیٰ معیار کے عامل نہیں۔ لیکن میرا مقصد تو صرف یہ بتانا ہے کہ اسلام میں ایک ایسا معیار موجود ہے۔ کون شخص ہے جو دنیا میں بد اخلاقی کے سیلاب کی روز افزوں زیادتی سے جس کا نتیجہ دنیا کے روز افزوں زوال کی صورت میں نکل رہا ہے بیخبر ہے؟ وہ دن دور نہیں جب ہمیں باوجود اس کے کہ ہم دنیا میں اہم اور معزز حیثیت رکھتے ہیں ان لوگوں کی حماقت کا خمیازہ بھگتنا پڑے گا۔ جو اخلاق کے اعلیٰ اصول ملحوظ نہیں رکھتے۔

موجودہ زمانہ کا رواج ہے کہ نوجوان مرد و عورت کھلے بندوں پھرتے رہتے ہیں اور جب چاہیں بلا کسی پابندی کے باہم ملے ہیں۔ یہ رواج دنیا کی موجودہ غیر اطمینان بخش حالت

کا ذمہ دار ہے۔ مسرت گھٹ رہی ہے اور بے چینی بڑھ رہی ہے۔ میں نے انگلستان میں اپنی نو سالہ پرکٹش کے دوران میں بہت سے ازدواجی مقدمات میں پیروی کی ہے جن میں فریقین زیادہ تر انگیزہ تھے۔ اس لئے میں بیان کر سکتا ہوں کہ ان زوجین کی زندگی جو اخلاق کے اعلیٰ معیار پر عمل پیرا نہیں ہوتے کتنی ناخوشگوار ہوتی ہے۔ بعض مسلمانوں نے بھی اپنے مذہب اور اس کے اعلیٰ معیار کو بھلا کر اپنے سر مصیبت مول لی ہے۔ افراد کی اور ان کے توسط سے اقوام اور دنیا کی صحت اور مسرت کا دارومدار اخلاق اور اس کے اچھے اور عمدہ معیار پر ہے جو کہ کاروباری زندگی اور خانگی زندگی دونوں میں برتا جائے اسلام اس معیار کو بہم پہنچاتا ہے۔ میری تمنا ہے کہ ہر مسلمان ہو جائے کیونکہ اس وقت اسلام زیادہ پھیلے گا اور دوسرے مذاہب سے وسیع تر اس کی اشاعت ہوگی۔

## عام اخلاق

اب میں چند باتیں عام اخلاق کے متعلق کہوں گا۔ اسلام ہی وہ مذہب ہے جو ہر قسم کی نشہ آور چیزوں شراب وغیرہ کو ممنوع قرار دیتا ہے۔ موجودہ زمانہ کی دنیا خصوصاً نئی دنیا جان چکی ہے کہ روزمرہ کی زندگی کی بہتری اسی میں ہے کہ شراب جیسی بُری چیز سے احتراز کیا جائے۔ اسلام اپنے مانتے والوں کو کسی حال میں اور کسی رسم کے موقع پر شراب پینے کی اجازت نہیں دیتا۔ شراب کی خرابیاں بحیثیت مجموعی اتنی زیادہ معلوم و معروف ہیں کہ ان کی تفصیل کی حاجت نہیں۔ ہر سال اس کی بدولت کتنے خاندان تباہ ہو جاتے ہیں۔ کتنے بچے اور ہونا اشخاص شروع ہی میں اپنے مفید کارنامہ ہائے حیات سے محروم ہو جاتے ہیں۔ اسلام میں عیش پسندی کو بھی سختی کے ساتھ قابل تحقیر سمجھنے کا حکم دیا گیا ہے۔ ایک سچے مسلمان کے لئے روا نہیں کہ وہ اپنی دیواروں پر یا کہیں اور جگہ تصویریں لگائے۔ زندگی کی سادگی اس کا اعلیٰ ترین مقصد

رکھا گیا ہے۔ یہ عیش پسندی ہی ہے جو لوگوں میں تفرقہ ڈالتی اور امیروں کو خود غرض اور غریبوں اور مستحقوں سے بے پروا بناتی ہے جو کچھ مغرب میں ہو رہا ہے اس پر نظر ڈالئے۔ ہاں یہ ممکن ہے کہ ایک دولت سے لدا پھندا امیر لندن کے مشرقی حصہ میں ایک غریب بھائی رکھتا ہو۔ مغربی حصہ لندن کے تمام تھیسٹر، سینما اور ریستورانٹ ہر روز بھرے رہتے ہیں۔ درآئیکہ لاکھوں آدمیوں کو کھانا اور ضروری کپڑا میسر نہیں ہوتا۔ لیکن یہ صورت حال طبعی اور صحیح سمجھی جاتی ہے۔ افسوس محض ذاتی مفاد کے لئے انسان کتنی بری طرح انصاف اور راستی کے معیار کو توڑ مروڑ دیتے ہیں۔ (شہاب لاہور)

## اللہ تعالیٰ کی حمد اور اس کا شکر

حضرت ابو موسیٰ اشعری رضی اللہ عنہ بیان کرتے ہیں۔ کہ رسول اللہ صلی اللہ علیہ وسلم نے فرمایا۔ کہ جب کسی بندے کے لڑکے کا انتقال ہو جاتا ہے۔ تو اللہ تعالیٰ (بطور شفقت) اپنے فرشتوں سے فرماتا ہے۔ کہ تم نے میرے بندہ کے لڑکے کی روح کو قبض کیا۔ تو وہ جواب دیتے ہیں کہ ہاں۔ پھر اللہ تعالیٰ فرماتا ہے کہ تم نے اس کے دل کے ثمر اور کلی کو چھین لیا۔ فرشتے کہتے ہیں جی ہاں۔ پھر الہ العالمین فرماتا ہے۔ کہ اس پر میرے بندہ نے کیا کہا۔ فرشتے جواب دیتے ہیں۔ کہ تیری حمد کی اور انا اللہ وانا الیہ راجعون پڑھا۔ اللہ تعالیٰ فرماتا ہے۔ کہ میرے بندہ کے لئے جنت میں ایک ایک محل بنا دو۔ اور اس کا نام "بیت الحمد" رکھو۔ ترمذی نے اس حدیث کو ذکر کیا۔ اور کہا حدیث حق ہے

## ماہنامہ تبصرہ کا سالنامہ

یکم دسمبر ۱۹۹۱ء کو شائع ہوا ہے خوبصورت مرقق کے علاوہ ۱۹۹۱ء کا کیلندر بھی ہوگا۔

قیمت فی پرچہ ایک روپیہ

منے کا پتہ: جانا نرنا پور پرا سٹرا ماہنامہ تبصرہ ۱۰- ایکہ ڈولہ پور



کُنْ فِي الدُّنْيَا كَأَنَّكَ غَرِيبٌ أَوْ جَائِعٌ بِسَبِيلِ (ابن مسعود)

دنیا میں ایسا رہ کہ گویا تو مسافریا راگیر ہے۔

## دنیا کا مسافر

مولانا سعد حسن خاں یوسفی ٹونکی

### دنیا میں انسان کا وجود

دنیا میں انسان کا وجود اس کی رفتار کا پہلا قدم ہے۔ جب سے کہ یہ دنیا میں آیا ہے اس کو ایک منٹ کے لئے قرار نہیں سکون سے یہ آشنا نہیں قرار کا یہ غور نہیں۔ حرکت سے یہ زندہ ہے۔ سکون سے یہ مردہ ہے۔ وجود میں انسان کا آنا تھا کہ ایک مسافر کی طرح ایک رخ میں یہ چل پڑا۔ اس کے آگے پیچھے کی دو طرفیں قائم ہو گئیں۔ دنیا اس کے پیچھے ہے آخرت اس کے آگے ہے۔ لمحہ بلکہ پیدائش سے دور تر اور موت و قبر سے قریب تر ہوتا جاتا ہے۔ دنیا کو پھوٹتا جاتا ہے آخرت کی طرف بڑھتا جاتا ہے اس کے بدن کو سکون و فساد ملتا ہے مگر اس کی زندگی کو لمحہ کے لئے قرار نہیں۔ یہ چلتا ہے تو وہ چلتی ہے یہ سوتا ہے تو وہ چلتی ہے۔ غرض چلنے سے اس کو کام ہے آگے بڑھنے سے اس کو سروکار ہے۔ دنیا میں کوئی ایسا راگیر نہیں جو کبھی نہ ٹھہرتا ہو۔ دنیا میں کوئی ایسا مسافر نہیں جو کبھی دم نہ لیتا ہو مگر انسان کی حیات وہ راگیر و مسافر ہے جو منزل مقصود موت ہی پر پہنچ کر سانس لیتی ہے۔ دنیا کے سارے خطرات کو بھیلتی، ہر مصیبت و آفت کی گود میں بھیلتی آگے ہی آگے بڑھتی جاتی ہے یہاں تک کہ قدرت کی مقررہ حد اہل تک پہنچ کر ہمیشہ کے لئے ٹھہر جاتی ہے۔ یہ

بار بار ٹھہرنا نہیں جانتی اسی طرح یہ ایک بار ٹھہر کر پھر چلنا نہیں جانتی۔ دنیا اس کی حرکت کا میدان ہے اور آخرت اس کے سکون ابدی کا مقام۔ موت سے پہلے جو خطرہ اس کو پیش آئے، جس محنت و مشقت سے اس کو سابقہ پڑے اس کی رفتار میں فرق نہیں آتا ہر وقت و مصیبت کو سرکرتی ہوئی، ہر سنگ راہ سے ٹکراتی ہوئی آخرت کی طرف تیزی سے بڑھتی جاتی ہے۔ اپنے خالق سے جلد ملا چاہتی ہے۔

خالق دو جہاں کا صاف ارشاد ہے۔ يٰۤاَيُّهَا الْاِنْسَانُ اِنَّكَ كَادِحٌ رَّالٰى سَرَبِكَ كَذٰحًا فَمِلَا قَتِيْدًا۔ ترجمہ:- اے انسان تو دنیا کی راہ میں محنت و مشقت سے گزرتا ہوا اپنے پروردگار کی جانب چلا جا رہا ہے پس تو اس سے جا ملے گا۔

یعنی نہ تو ایک جگہ قائم ہے نہ پیچھے ہٹ رہا ہے بلکہ تیرا ہر قدم مسافر کی طرح آگے ہی آگے اپنے رب کی طرف تیزی سے اٹھتا جا رہا ہے۔ آخر ایک روز تو اپنے پروردگار کے روبرو پہنچ کر اس سے جا ملے گا۔ بزرگوں نے زندگی کو اس تیزرو دریا سے تشبیہ دی ہے جو جوش و خروش سے بہتا ہوا پہاڑوں اور ٹیلوں سے ٹکراتا ہوا ہر بلندی و پستی سے گزرتا ہوا غرض تلاطم کا ایک طوفان برپا کرتا ہوا سمندر کی طرف تیزی سے بڑھتا جاتا ہے اور اس کو اپنی پوری راہ میں سکون و قرار نہیں۔ البتہ

جب یہ اپنا طوفانی سفر طے کر کے سمندر کے پرسکون ساحل سے جا ملتا ہے تو اپنا اضطراب بھول کر سمندر کی گود میں جا سوتا ہے اور مکمل سکون سے ہمکنار ہوتا ہے۔ بس یہی حال انسان کی دنیاوی زندگی کا ہے کہ سفر دنیا میں یہ ایک تلاطم میں ہے، نشیب و فراز میں ہے۔ کبھی صحت و تندرستی کے دور سے گزر رہی ہے تو کبھی بیماری کے دن کاٹ رہی ہے کبھی امیری کا زمانہ ہے تو کبھی محتاجی کے تلخ دن اس کے نصیب میں ہیں۔ بس ابدی قرار گاہ آخرت میں پہنچ کر ہی اس کو قرار اور سکون نصیب ہوتا ہے اور اسی لئے آخرت کو "كَوْنُ الْقَرَارِ" کہا ہے۔

### سفر دنیا کی منزلیں

اے دنیا کے مسافر یہ تیرا بچپن، یہ تیری جوانی اور یہ تیرا بڑھاپا، تیرے راست کی منزلیں اور راہ کی قرار گاہیں ہیں جن پر کچھ مدت رہتا ہوا تو آگے ہی آگے چل رہا ہے اور اپنے پروردگار سے روز بروز قریب تر ہوتا جا رہا ہے اسی طرح یہ رات و دن جو تجھ پر روز آ رہے اور جا رہے ہیں یہ ہمیشہ اور سال جن کو تو اپنی زندگی میں ختم کرتا جا رہا ہے۔ یہ تیری راہ کے چھوٹے بڑے نشانات و علامات ہیں جن پر سے تو گزر رہا ہے اور ایک ایک کر کے سب کو چھوڑ رہا ہے۔ ان سے تو پتہ لگاتا ہے کہ دنیا میں تو اپنا کس قدر راستہ طے کر چکا اور آخرت کی طرف کتنا بڑھ چکا بلکہ یہ خود تیرا لگایا ہوا انداز ہے جس سے تو اپنے سفر دنیا کو ناپتا اور جانچتا ہے تیرے خالق کا انداز اس سے جدا اور نالا ہے اس نے انسان کی زندگی کو نہ گھڑیوں اور دنوں سے ناپا ہے نہ ہفتوں اور برسوں سے جانچا ہے بلکہ سانسوں سے اس کے نشانات سفر قائم کئے ہیں اور یوں تیز رفتاری بتا کر انسان کی آنکھیں



کھولی ہیں۔ انسان کہہ سکتا ہے کہ اُس نے اپنی زندگی کا ایک دن گزارا مگر اُس کا خالق کچھ گاہ کہ اس نے دن میں اپنی زندگی کے اتنے ہزار سانس لے ڈالے۔ چنانچہ ارشاد عالی ہے۔ اِنَّمَا نَعُدُّ لَکَھُ عَدًّا۔

ترجمہ :- کہ ہم ان کے سانس گن رہے ہیں۔

انسان کے سفر کا خاتمہ بھی سانس ہی سے ہوگا اس کو دنیا سے جانے میں دن نہ لگیں گے۔ بلکہ جس لمحہ میں سانس رُکے گا۔ اسی لمحہ میں یہ دوسرے عالم میں قدم رکھے گا۔ اشارہ میں دنیا کی سرحد سے پار ہوگا۔ سفر چھوڑ کر مقیم ہوگا۔ ابھی یہاں تھا اور ابھی وہاں ہوگا۔ حضرت حسن فرماتے ہیں اَلْمَبَادِرَةُ اَلْمَبَادِرَةُ فَاِنَّمَا هِيَ اَلْاَنْفَاسُ کَوْجُتٍ اِنْقَطَعَتْ عَنْکُمْ اَعْمَالُکُمْ الَّتِی تَقْتَرِبُونَ بِہَا اِلَى اللّٰہِ عَزَّ وَ جَلَّ رَحِمَہُ اللّٰہُ اَمْرًا نَظَرَ اِلَى نَفْسِہِ وَ بَکَى عَلٰی عَدَدِ ذُنُوبِہِ۔

ترجمہ :- جلدی کرو جلدی کرو تمہاری زندگی کیا ہے۔ یہی سانس ہیں کہ اگر یہ سانس رُک جائیں تو تمہارے اُن عملوں کا سلسلہ ٹوٹ جائے جن سے تم اللہ عز و جل سے نزدیکی حاصل کر رہے ہو۔ اللہ رحم فرمائے اس آدمی پر جن نے اپنا خود کا جائزہ لیا اور اپنے گناہوں پر چار آنسو گرائے۔

پھر آپ یہ آیت قرآنی تلاوت کرتے۔ اِنَّمَا نَعُدُّ لَکَھُ عَدًّا اور فرماتے اَخِذْ الْعَدَدِ خُذْ نَفْسَکَ اَخِذْ الْعَدَدِ فِیْ ذٰلِکَ اَخِذْ الْعَدَدِ دُخُوْلُکَ فِیْ قَبْرِکَ (احیاء)

ترجمہ :- یعنی جب تم آخری سانس لوگے تو تمہاری روح اس تن کو چھوڑتی ہوگی۔ جب تم آخری سانس لوگے تو اپنے گھر والوں کو الوداع کہتے ہو گے جب تم آخری

سانس لوگے تو تم اپنی قبر میں رکھے جا رہے ہو گے گویا ہماری زندگی کیا ہے انہیں پیہم سانسوں کا ایک تسلسلہ ہے جس کی آخری کڑی ہماری موت کا سانس ہے۔ ملاحظہ کیجئے۔ شیخ سعدیؒ نے انسان کو جب خالق کی شکرگزاری کے لئے ابھارا اور بیدار کیا تو یہ نہیں کہا کہ اے انسان ذرا سوچ کہ ہر گھڑی اور ہر دن تیرے خالق کے ہتھ پر کس قدر احسانات و انعامات ہیں جن کا شکر تجھ پر لازم آتا ہے بلکہ زندگی کو انہیں سانسوں پر تقسیم کر کے ہر سانس پر دو احسانات الہی بتائے اور فرمایا۔ ہر نفسے کہ فرو مے رود مد حیات است و چون می آید مفرج ذات پس در ہر نفسے دو نعمت موجود است و در ہر نعمتے شکری واجب۔ یعنی ہر سانس پر اللہ عز و جل کے انسان پر دو انعامات ہیں۔ جب سانس اندر جاتا ہے ایک سانس کی مقدار زندگی بڑھ جاتی ہے گویا انسان اپنی زندگی کا ایک قدم اور آگے اٹھا لیتا ہے اور سفر دنیا کا ایک چھوٹا سا مرحلہ طے کر لیتا ہے اور زندگی چونکہ اللہ کی ایک نعمت ہے۔ اس لئے اس نعمت پر انسان پر شکرگزاری کی ذمہ داری آتی ہے۔ اسی طرح جب سانس باہر آتا ہے تو طبیعت کو فرحت و بھالی نصیب ہوتی ہے۔ مزاج میں ہلاکت و شگفتگی پیدا ہوتی ہے اور اس پر بھی شکر واجب ہوتا ہے۔ یوں ہر سانس پر دو شکر واجب ہوتے ہیں۔ یعنی حضرت شیخؒ نے ایک سانس کو بھی دو حصوں پر تقسیم کر کے غافل انسان کو کیا خوب بیدار کیا۔ لمحہ لمحہ کی غفلت سے بچایا۔ پل پل کی ناشکری سے چھڑایا اور پورا پورا یاد مولا میں لگایا۔ گویا سفر دنیا کو کارآمد بنایا، منزل آخرت کو سدھارا۔

## منزل مقصود کی فکر

اے انسان اب جب تو اپنے پروردگار سے ملاقات کے لئے دنیا کا یہ سارا صعوبت و کلفت سے بھرا راستہ طے کر رہا ہے اور تو اس قدر تیز رفتار ہے کہ ایک دن میں اپنے سانسوں کے ہزاروں قدم اٹھا جاتا ہے اور ایک لمحہ کے لئے تجھ کو قرار نہیں تو تو نے اپنے اس سارے سفر دنیا میں یہ بھی کبھی سوچا کہ اپنے پروردگار کے پاس حاضری کے وقت تیرے ساتھ کیا پیش ہوگا۔ اور تیری کیسی بنے گی۔ تجھے راحت ملے گی یا تکلیف تیرا شمار نیکوں میں ہوگا یا بدوں میں۔ تجھ سے خدا راضی ہوگا یا ناراض۔ سفر تو پھر آخر سفر ہے تکلیف و مصائب کا گھر ہے۔ اَلَم و غم سے بھرے اس کا ایک ایک قدم پر خطر و پُر حذر ہے۔ اس لئے دنیا میں تجھ کو جو بھی تکلیف پہنچے اس پر کبیدہ خاطر و آزرده دل ہرگز نہ ہو۔ سفر میں تکلیف کوئی اونگھی بات نہیں۔ راہ کی صعوبت کوئی اچنبہ کی چیز نہیں لیکن اے دنیا کے مسافر جہاں تیرا سفر ختم ہوگا اور تو دنیا کی اس اضطرابی اور بے چین زندگی سے نکل کر اپنے پروردگار کے پاس دم لے گا اور تجھ کو قرار ابدی نصیب ہوگا وہاں کے لئے تو نے کچھ اسباب راحت اور سامان مسرت بھی اپنے ساتھ لیا یا نہیں کیونکہ پروردگار کے پاس پہنچتے ہی انسانوں کے دو طبقے ہو جائیں گے۔ ایک وہ جن کا حساب آسان ہوگا عتاب و سزائش سے اُن کا دامن پاک ہوگا راحت و مسرت انہیں کے حق کی ہوگی۔ دوسرے وہ جن کے اعمال کا محاسبہ سخت ہوگا بات بات پر پکڑا اور گرفت ہوگی تکلیف و مصیبت انہیں کے نصیب کی ہوگی۔ اے دنیا کے مسافر نہ معلوم تیرا شمار کن میں ہو اُن میں یا ان میں ہو۔



لہذا اے عقلمند انسان ! تو  
 ہیں۔ سے اپنے آگے کی آخری  
 منزل کے لئے سامان راحت لے  
 چل ورنہ ہمیشہ پچھتائے گا۔ اور  
 تیرے لئے کوئی چارہ کار نہ ہوگا۔  
 ہر ایک پر تو نظر امید لگائے گا۔  
 مگر تیرے کوئی کام نہ آئے گا۔  
 اور تیرا کوئی معاون و مددگار نہ  
 ہوگا۔ تیرے اپنے بھی پرانے ہو  
 جائیں گے۔ اور تجھ سے نظر پھیر  
 لیں گے۔ آہ یہ وہ بے کسی کا  
 دن ہوگا جو کسی نے اس سے  
 پہلے نہ دیکھا ہوگا۔ ہر ایک کی  
 نظر خود اپنے پر ہوگی دوسرے سے  
 نصرت ہوگی۔ عزیز عزیز کا ساتھی نہ  
 ہوگا۔ دوست دوست کا یار نہ ہوگا  
 یاری و ہمدردی تو کجا اٹا بیزار  
 ہوگا۔ اور نزدیکی سے بھاگے گا۔ بھائی  
 بھائی کو دغا دے گا جس پر دنیا  
 میں وہ اپنا خون چھڑکتا تھا اور  
 جس کی محبت و الفت کا ہر دم  
 دم بھرتا تھا۔ بلکہ اُس کو دیکھ دیکھ  
 کر جلیٹا تھا۔ اولاد ماں باپ سے  
 پھر جائے گی۔ اپنی ہو کر پرائی ہو  
 جائے گی۔ سگی ہو کر غیر بن جائیگی  
 گو دنیا میں ان پر اپنی جان نثار  
 کرتی تھی مگر اس دن انہیں کی  
 صحبت سے جان چرائے گی۔ خاوند  
 اپنی چہیتی بیوی اپنی لاڈلی اولاد تک  
 سے بیزار ہوگا جن پر دنیا میں جان  
 و مال، عزت و آبرو اور دین و  
 مذہب سب کچھ قربان کرتا تھا۔  
 اور بہر صورت ان کو خوش رکھتا تھا  
 اپنی جان پر کھیلتا تھا مگر ان کی  
 جان پر آج نہ آنے دیتا تھا۔  
 اُن کی خوشی میں خوش اور اُن کے  
 رنج میں بے کل و بے چین رہتا تھا  
 چنانچہ حضرت باری تعالیٰ نے خود  
 اس دن کی شناخت اس طرح  
 کرائی ہے۔ یَوْمَ يَفْضِلُ الْمُؤْمِنُ  
 اَخِيهِ وَ اُمِّهِ وَ اَبِيهِ وَ صَاحِبَتِهِ  
 وَ بَنِيهِ۔

ترجمہ:- یعنی قیامت کے دن  
 انسان دور بھاگے گا اپنے  
 بھائی اپنی ماں اپنے باپ  
 اپنی بیوی اور اپنی اولاد سے  
 پھر یہ اچانک تبدیلی کیوں اور

یہ ایک بیک انقلاب کس لئے؟  
 یہ اس لئے یَجْلِي اَهْرٰی مَنَظَرُ  
 یَوْمَئِذٍ شَاقٌّ یُخْذِیہ۔ کہ اس  
 دن ہر ایک کو اپنی پڑی ہوگی۔  
 جو اس کو دوسروں سے بے پروا  
 کر دے گی۔ ہر ایک اپنی فیڑے  
 گا دوسروں سے منہ موڑے گا۔ اپنی  
 جان بچائے گا دوسروں کی فکر  
 چھوڑے گا۔ حضرت عزائم نے اسی  
 دن کا تعارف کہیں اس طرح  
 سے فرمایا۔ یَوْمَ لَا تَمْلِكُ نَفْسٌ  
 لِّنَفْسٍ شَيْئًا۔ یعنی جس دن کسی  
 شخص کا کسی شخص کے نفع کے  
 لئے کچھ بس نہ چلے گا۔ دنیا میں  
 ایک انسان پر آفت آتی دوسرا  
 آڑے آتا، اس کے لئے ڈھال  
 بنتا، خود تکلیف جھینتا مگر دوسرے  
 پر آج نہ آنے دیتا، خود نقصان  
 اٹھاتا مگر دوسرے کو نقصان کا منہ  
 نہ دیکھنے دیتا۔ غرض ایک دوسرے  
 کے لئے ڈھارس بنتا مگر ہائے قیامت  
 کا وہ ہولناک اور ہوش رُبا دن  
 ہوگا جبکہ کوئی کسی کے کام نہ  
 آئے گا۔ نہ نقصان ٹال سکے گا نہ  
 نفع پہنچا سکے گا۔ بس ہر ایک اپنی  
 دھن میں ہوگا اور اپنی ہی جان  
 کی فکر میں پڑا ہوگا۔ نفسی نفسی  
 پکارتا ہوگا۔ دنیا کے سارے رشتے  
 پارہ پارہ ہوں گے تعلقات کا شیرازہ  
 بکھرا ہوگا اپنے پرانے کا فرق مٹا  
 ہوگا۔

### دنیا میں آخرت کا دھیان

بس اے ہوشمند انسان یہیں  
 دنیا میں ہوش لے اور اس آگے  
 آنے والے ہولناک دن کے لئے کچھ  
 لے چل اگر یہاں ہوش نہ لے گا۔  
 تو وہاں جا کر تجھ کو لامحالہ ہوش  
 آئے گا۔ مگر وہ ہوش تیرے کام  
 نہ آئے گا۔ ارشاد ہے وَ اِذَا الْقُبُورُ  
 بُعْثِرَتْ عَلِمْتَ نَفْسٌ مَّا قَلَّ مَتَّ  
 وَ اٰخِرَتْ۔ کہ جب قبریں اکھڑی  
 جاویں گی (اور مردے نکالے جائیں گے)  
 تو ہر شخص جان لے گا کہ اُس  
 نے اپنے سفر دنیا کی آخری منزل  
 (آخرت) کے لئے کیا آگے بھیجا۔  
 اور کیا پیچھے چھوڑا۔ کیا لایا کیا

چھوڑ آیا، کیا بنا لایا کیا لھو آیا۔  
 غرض قیامت میں اصل حقیقت کھل  
 جائے گی۔ جھوٹ سچ سے نکھر جائیگی۔  
 غفلت بیداری سے بدل جائے گی۔  
 مگر گذشتہ کی تلافی نہ ہو سکے گی۔  
 ندامت و پشیمانی ہوگی، یاس و حسرت  
 ہوگی اور اسی طرح ابدی زندگی  
 کٹے گی۔ پھر یہیں دنیا سے انسان  
 آگے کے لئے کچھ کیوں نہ لے  
 چلے۔ فنا سے بقاء کا راستہ کیوں نہ  
 بنائے۔ دنیا کی بے چین زندگی میں  
 آخرت کی چین کی راہیں کیوں نہ  
 نکالے۔ اس دنیا میں سب کچھ کر  
 سکتا ہے آخرت میں کچھ نہیں کر  
 سکتا۔ جو یہاں نہ کیا وہاں اس کی  
 تلافی نہ کر سکا۔ لہذا اے دنیا کے  
 مسافر! اس سفر کو غفلت سے نہ  
 گذار۔ دیدہ و دانستہ نابینا نہ بن  
 آنکھ کھول حقیقت کو سمجھ۔ راہ کو  
 راہ سمجھ منزل کو منزل۔ کیا تو یہاں  
 رہنے کی خوابیں دیکھتا ہے۔ کیا کوئی  
 رہا کہ تو رہے گا۔ تو یہ نہیں سوچتا  
 کہ تیرے اس راستہ پر کتنے راہیروں  
 کے نشانات قدم ہیں جن کو تو  
 آج یہاں نہیں پاتا۔ مکان ہیں مکین  
 نہیں۔ گھر ہیں گھر والے نہیں۔ کیونکہ  
 یہ راہ طے کر چکے تو ابھی راہ  
 میں ہے، یہ گذر چکے تو ابھی گذرگاہ  
 میں ہے۔ یہ کھو چکے یا بنا چکے تو  
 ابھی امتحان میں ہے۔ بس خدا را  
 خود کو راہ گیر خیال کر۔ اس راہ دنیا  
 کی تکلیف سے دل اٹھا، راحت سے  
 دل نہ لگا۔ یہاں کا دکھ منزل کا  
 سکھ ہے۔ یہاں کا سکھ منزل کا دکھ  
 ہے۔ اس زہریں نکتہ کو اگر تو سمجھ  
 گیا تو آخرت میں سکھ پائے گا۔  
 امن و چین سے رہے گا۔ دوسرے  
 رویوں کے تو ہنسنے گا، دوسرے پچھتائیں گے  
 تو اپنے کئے کا پھل پائے گا۔  
 یاد رکھ دنیا میں تو اپنی مرضی  
 سے نہیں آیا ہے بلکہ لایا گیا ہے  
 اور وہ بھی بے مقصد نہیں مستقبل  
 کو بنانے کے لئے راہ دنیا پر چلایا  
 گیا ہے۔ تو اس سفر سے اقامت  
 کا دھوکا نہ کھا۔ تو اپنے آگے پیچھے  
 کو دیکھ یہ نہ دیکھ تو کیا ہے بلکہ  
 سوچ تو کیا تھا اور کیا ہو جائے گا۔



تو دو غموں میں گھرا ہوا ہے۔  
عدم سے آیا ہے عدم کی طرف  
چل رہا ہے یہ تیرا سفر دنیا چند  
روزہ ہے تو دنیا سے ایک تیز رو  
مسافر کی طرح جلد گزر جائے گا راہ  
کو چھوڑ جائے گا مگر اس راہ کا  
عمل تجھ کو نہیں چھوڑے گا۔

ادھر مرا ادھر تیرے سامنے کھڑا  
ہوگا۔ بس اس بے بسی کا دھیان  
ذرا دل میں لا کہ تیرا عمل تیرے  
سامنے ہو۔ تیرا کوئی غم خوار نہ ہو  
نہ اپنا ہو نہ پرانا ہو نہ مددگار و  
معاون ہو اور نہ ہمدرد و دلگیر ہو  
بس تو ہو اور تیرا عمل ہو۔  
اس وقت بگڑی تو کون سنبھالے گا  
کس کے دامن میں اس بے گامے کا کس  
کی پناہ ڈھونڈے گا۔ یہ دنیا کا دن  
نہ ہوگا۔ کہ کسی انسان کی تو آڑ  
پکڑ لے۔ جان بچا لے، آفت سے  
خلاصی پالے، آتی مصیبت کو سر  
سے ٹالے اور اپنی ڈوبتی کشتی کو  
کسی طرح پار لگا لے۔ اس دن  
نہ رشتہ چلے گا نہ ناتا، نہ طنساری  
کام آئے گی نہ آپس داری، بس  
اپنے عمل کا بوجھ خود ہی اٹھانا ہوگا  
اپنے کئے کام کا آپ ہی ذمہ دار  
ہوگا۔

اس بے کسی و بے بسی اور تنہائی  
و پریشانی کے عالم میں اے انسان  
تو اپنے پروردگار کے روبرو کھڑا  
ہوگا۔ اور تجھ سے سخت جواب طلب  
ہوگا تیرے نبی اکرم صلی اللہ علیہ  
وسلم کا صاف اور کھلا فرمان ہے  
لَا تَزُولُ قَدَمَا بَابِنِ الْاَدَمِ يَوْمَ  
الْقِيَامَةِ حَتَّى يُسْئَلَ عَنْ خَصْبِهِ  
عَنْ عَمَلِهِ فَيَمَّا أَفْتَاهُ وَعَنْ  
شَبَابِهِ فَيَمَّا أَفْتَاهُ وَعَنْ مَالِهِ  
مِنْ أَيْنَ اكْتَسَبَهُ وَفَيَمَّا أَفْتَاهُ  
وَمَا ذَا عَمِلَ فَيَمَّا عَمِلَ۔

(ترمذی)

ترجمہ: کہ قیامت کے دن  
انسان کے قدم جنبش میں  
نہ آئیں گے جب تک  
کہ اس سے یہ پانچ باتیں  
دریافت نہ کر لی جائیں  
اس سے پوچھا جائے گا کہ

اپنی عمر کو اس نے کس  
کام میں صرف کیا۔ اپنی  
جوانی کس کام میں ختم  
کی۔ مال کہاں سے کمایا  
اور کہاں خرچ کیا۔ اور  
جو علم حاصل کیا تھا اس  
کے موافق کیا عمل کیا۔

لہذا اے دنیا کے مسافر! اگر  
تو نے سفر دنیا کو غفلت سے  
گزارا اور صرف کھایا اور پیا۔ اور  
یوں ہی آخرت کو سدھارا تو یاد  
رکھ تو ان میں سے ہر سوال کے  
جواب میں لاجواب ہوگا۔ عذاب الہی  
کا شکار ہوگا اپنے کئے پر پستاتا  
اور پچھتا تا ہوگا۔ کہتا ہوگا ہائے  
دنیا میں کچھ کر لانا۔ تو آج اپنے  
کئے پر زار زار نہ روتے دنیا میں  
منزل آخرت کے لئے کچھ سامان  
راحت بنا لانا تو آج سرخرو ہوتا  
ابدی زندگی بناتا۔ دنیا کی زندگی جس  
کی محبت میں تو کھویا گیا ہے اس  
کی محبت میں خدا را آخرت کو نہ  
کھو۔ یہ تیری فانی حیات جس کی  
الفت میں تو فنا ہے اللہ اس  
کی الفت میں سعادت ابدی کو  
فنا کے گھاٹ نہ اتار۔ فانی کو  
فنا ہونے سے باقی کی درستی پس  
لگ۔ دنیا ہاتھ سے چھن کر رہیگی  
آخرت سامنے آ کر رہے گی۔ بس  
تیرے حق میں یہی بہتر ہے کہ  
قدم قدم پر آخرت کا دھیان رکھ  
خالق کے سامنے پیشی کو یاد رکھ۔  
یہ تیری زندگی تیری اصل پونجی ہے  
جس کے نفع میں تجھے آخرت لگانا  
ہے اور دہاں کے لئے کچھ بنانا  
ہے۔ اور دہاں نہیں یہیں سے کچھ  
لے جانا ہے۔ اگر تو نے دنیا کو برتا  
آخرت کو بھلایا تو یوں سمجھ لو۔  
کہ تو نے اصل پونجی کھائی۔ اب  
نفع کی امید کیسی۔ محض دنیا بتائی  
اب آخرت کی درستی کیسی۔

یہ تیری جوانی جو تیری عمر کی  
بہار ہے جو تیری پوری زندگی کا  
نکھار ہے جس میں بدن طاقت سے  
بھرپور ہے دل بے پناہ امنگوں سے  
لال مال ہے یہ دراصل تیری گردن  
پر احسان کا بل ہے۔ اس کا حق ادا کر۔ اس

کے قیمتی دنوں کو یوں ہی نہ  
گنوا۔ اس زریں موقع کو پونجی ہاتھ  
سے نہ دے۔ ان دنوں کو غنیمت  
جان، خالق کو پہچان اور ہر دم  
آخرت کا دھیان رکھ ورنہ سوچ  
کہ جب تیری جوانی کے بارے میں  
سوال اٹھے گا خالق کو کیا جواب  
دے گا۔ بغلیں بھانکے گا اور تجھ  
سے کوئی جواب بن نہ آئے گا۔ اسی  
طرح یہ دنیا کا مال جو تجھ کو جان  
سے بھی زیادہ عزیز و پیارا ہے اور  
جس کی محبت میں تو نے اپنے حقیقی  
مولا کو بھی بھلایا ہے اس کی آمدنی  
کی راہوں کو بھی جانچ اور اس کے  
خرچ کے راستوں کو بھی دیکھ۔ کہاں  
سے لاتا ہے کہاں اٹھاتا ہے۔ کس  
سے لیتا ہے کس کو دیتا ہے۔ حلال  
کی فکر رکھ، جائز کی تمیز رکھ، حرام  
پر ہاتھ نہ ڈال ناجائز پر نظر نہ رکھ۔  
وہ مال جو تو بے سوچے کمائے،  
بے فکری سے اٹھائے وہ مال نہیں  
دہاں ہے وہ مال نہیں تیرے ہی  
کا بھجنا ہے۔ اے انسان تو دنیا  
میں آزاد نہیں اپنی مرضی کا آپ  
منتار نہیں۔ تیرے خالق نے تیری  
رہنمائی کے لئے دین مقدس بھیجا ہے  
جس کی روشنی میں تجھے چلنا ہے۔  
ایک ایک قدم پھونک پھونک کر رکھنا  
ہے اور دین کی جس بات کا تجھ  
کو علم ہو اس پر حرف بحرف عمل  
کرنا ہے اگر تو نے جانا اور نہ کیا  
سنا اور نہ برتا تو یاد رکھ آخرت  
میں تجھ سے سنگین سوال ہوگا۔ جس  
کا جواب تیری گردن پر ہوگا۔ لہذا  
اس جواب کا یہیں سے دھیان رکھ  
دنیا کا کوئی قدم دین کے خلاف  
نہ رکھ۔

### انسان دنیا میں محض راہگیر ہے

اے دنیا کے مسافر! تو نے  
سنا ہے نبی مقدس صلی اللہ علیہ وسلم  
نے کیا فرمایا ہے۔ کُنْ فِي الدُّنْيَا  
كَاتِكْ خَيْرٌ يَبْتَ أَوْ عَابِدُ سَيِّئِل  
وَعَدُ نَفْسِكَ فِي أَهْلِ الْقُبُورِ۔

(بخاری)

ترجمہ: اے دنیا کے راہگیر! تو  
اپنے کو مسافر جان یہاں کی



کلفت کو نہ گردان ، راحت کو نہ پہچان ۔ اور یہاں بسنے اور بھرنے کا سامان نہ کر ۔ یہ دنیا نہیں سزا ہے ۔ یہ قیام گاہ نہیں گذرگاہ ہے ۔ پھر فرماتے ہیں کہ حقیقت تو یہ ہے کہ تو نہ مقیم ہے نہ مسافر بلکہ ایک راگیر ہے جو چلتا ہی چلتا ہے ٹھہرتا نہیں ۔ مسافر کو چلتا ہے مگر کچھ دم لیتا ہے ۔ سستا ہے رکتا ہے پڑاؤ کرتا ہے ۔ سکون و آرام پاتا ہے مگر دنیا کا مسافر ایسا بھی نہیں ۔ یہ کسی وقت دم نہیں لیتا نہ سستا ہے ۔ بلکہ ہر وقت رفتار میں ہے ، ہر دم چلتے میں ہے ۔ گویا تو دراصل مسافر بھی نہیں راہ گیر ہے ۔ راہ گیر کو قرار سے کیا واسطہ ، اس کو ٹھہرنے سے کیا سروکار ۔ اگر یہ ٹھہر جائے تو راہ گیر کیوں کہلاتے ، اگر یہ رُک جائے تو یہ مسافر یا مقیم نہ کہلاتے پھر آگے بڑھ کر ارشاد ہے کہ اے دنیا کی راہ چلنے والے تو دنیا کی زندگی سے بالکل دل اٹھا لے ۔ اور اغراض دنیوی سے ایسا بے غرض اور بے لوث ہو جا کر گویا تو زندوں میں نہیں مردوں میں ہے دنیا میں نہیں آخرت میں ہے ۔ زندوں میں رہ کر زندگی سے دور رہ ۔ اس زندگی کو زندگی نہ جان اس کو دراصل مردگی سمجھ یہاں کی مردگی وہاں کی زندگی ہے اور یہاں کی زندگی وہاں کی مردگی ہے ۔ بس اے دنیا کے راہ رو یہ دنیا تیرا وہ جلد ختم ہو جانے والا راستہ ہے جہاں سے تجھے کچھ لے جانا ہے ۔ راہ پر چلتا ہے مگر دھیان منزل کا رکھنا ہے ۔ زندہ ضرور رہنا ہے مگر زندگی کے بعد کا خیال دل میں جمانا ہے ۔ تو ناعاقبت اندیش نہ بن کہ اس ناپائدار دنیا کو رہائش گاہ سمجھے آخرت کو بھلا بیٹھے ۔ دنیا پر نگاہ جمالے آخرت سے نظر پھیر لے ۔

دنیا کے ایک ایک لمحہ کی قیمت جان ، ایک ایک منٹ کی قدر پہچان اگر تو دنیا سے آخرت بناتا ہے ۔

دنیا دے کر آخرت خریدتا ہے تو یہ دنیا کی گھڑیاں نہیں موتوں کی لڑیاں ہیں ۔ اس کا ایک ایک پل انمول موتی ہے ۔ اس کی قیمت یہاں نہیں وہاں لگتی ہے اگر اس دنیا کے لمحات کی قدر کر لی تو یہاں کا ایک ایک لمحہ دوسرے عالم میں لاکھوں بلکہ بے شمار برسوں کی راحت میں تبدیل ہوگا ۔ قطرہ سمندر بن جائیگا ذرہ پہاڑ کی شکل میں سامنے آئیگا تو پھر اس سے سودے سے پیچھے کیوں ہٹتا ہے اپنی نابھگی کا ثبوت خود پیش کیوں کرتا ہے ۔ یاد رکھ جس طرح تو یہاں دنیا کا بھوکا ہے اس راستہ کی راحت پر مٹا ہے ۔ دنیا کس قدر بھی تجھے مل جائے کھل من مزیلہ (کیا اند بھی ہے) کا نعرہ لگاتا ہے ۔ اسی طرح آخرت میں پہنچ کر تو وہاں ثواب و اجر کا بھوکا ہوگا ۔ بہت کو تھوڑا جانے گا ۔ تھوڑے کو کچھ نہ جانے گا ۔ اجر و ثواب کے ذرہ ذرہ کو ترستا ہوگا ۔ ذرا غور کر تیرے نبی اکرم صلی اللہ علیہ وسلم نے ایک مثال سے اسی حقیقت کو کیسا کھولا ہے ۔ اور خیر طلبی کے لئے تجھ کو کیا ابھارا ہے ۔ فرمان عالی ہے اور ارشاد گرامی ہے رَاتٌ عَبْدًا كَوْ خَوْ عَلَى وَجْهِهِ مِنْ يَوْمٍ قُلْدَ إِلَى أَثْمُوتِ هَزَمًا فِي طَاعَةِ اللَّهِ لِحَقَرَةٍ فِي ذَالِكَ الْيَوْمِ وَلَوْ أَنَّهُ رَدَّتْ إِلَى الدُّنْيَا كَيْفَا يُزَادُ مِنَ الْأَجْرِ وَالْثَوَابِ (احمد)

ترجمہ :- اگر کوئی بندہ پیدائش کے دن سے بوڑھا ہو کر مرنے تک خدا کی اطاعت و عبادت میں سرگرم رہے تو وہ البتہ اپنی عبادت و اطاعت کو قیامت کے دن حقیر خیال کرے گا اور یہ آرزو کرے گا کہ اس کو پھر دنیا میں واپس کر دیا جائے تاکہ اس کا اجر و ثواب زیادہ ہو جائے ۔ اللہ اکبر ۔ حرص کا کیا ٹھکانہ ہے کہ ولادت سے لے کر موت تک

ابتدائے حیات سے وفات تک بندہ سر بسجود رہا جبہ فرسانی کرتا رہا ۔ لمحہ کے لئے مولا سے غافل نہ رہا ۔ بچپن بھی اسی طرح گذرا جوانی بھی اسی طرح کاٹی بڑھاپا بھی اسی طرح ختم کیا یہاں تک کہ پیغام اجل کو لبیک کہا ۔ مگر جب آخرت میں گیا تو کئے پر تسلی نہ پائی ۔ لئے ہوئے ذخیرہ پر تشفی نہ ہوئی اور آرزو کرنے لگا کہ پھر دنیا میں جاتے اور پھر اسی قدر لئے اور اجر پائے لہذا اے دنیا کے راگیر تو دنیا میں رہ کر دنیا کے لئے حرص مند نہ ہو ۔ بلکہ آخرت کے لئے حرص کر ۔ دنیا میں تھوڑے پر کفایت کر ۔ آخرت کے لئے تھوڑے پر صبر نہ کر ۔ دنیا میں تو جانے کے لئے آیا ہے آخرت میں رہنے کے لئے جانے لگا ۔ جانے والی چیز کو جانے دے باقی رہنے والی چیز کی فکر ہر دم باقی رکھ ۔

دنیا دل لگانے کی چیز نہیں آخرت دل سے بھلانے کی چیز نہیں نبی اکرم صلی اللہ علیہ وسلم کا ریح فرمان ہے جو عقلمند کے لئے کھلا اعلان ہے ۔ مَا طَلَعَتِ الشَّمْسُ إِلَّا وَبَجَبْتِهَا مَلَكًا يُنَادِيانِ يَسْمَعَانِ الْخَلَائِقُ غَيْرَ الشَّعْلَيْنِ يَا أَيُّهَا النَّاسُ هَلُمُّوا إِلَى رَبِّكُمْ مَا قُلُّ وَكُفَى خَيْرٌ مِمَّا كُتِرَ وَالْهَى ۔ (ابنیم)

ترجمہ :- یعنی جب آفتاب طلوع ہوتا ہے تو اس کے دونوں پہلوؤں میں دو فرشتے ہوتے ہیں جو پکارتے اور مخلوقات کو سناتے ہیں ان کے پکارنے کی آواز کو ساری مخلوق سنتی ہے ۔ مگر جن و انسان نہیں سنتے ۔ وہ یہ اعلان کرتے ہیں کہ لوگو اپنے پروردگار کی طرف چلے آؤ اور اس بات کو جان لو کہ جو مال کم ہو اور کافی ہو وہ اس مال سے بہتر ہے جو زیادہ ہو اور لہو و لعب میں ڈالے ۔ یعنی خدا تعالیٰ کی عبادت سے باز رکھے ۔ گویا ہر روز فرشتے دنیا کے راگیر



عبدالسلام گوندوی

# اور سورج ڈوب گیا

ششماہی امتحان کی تعلیل ہوئی اور میں گھر کے لئے روانہ ہو گیا۔ اثنائے سفر میں بہتوں کا ساتھ ملا۔ کتنوں کی ہمراہی ہوئی کچھ جانے، کچھ آن جانے لوگ رفیق سفر بننے گئے۔ کچھ دور، کچھ دیر ہمراہیوں نے ساتھ دیا۔ رفیق سفر ہمراہ چلے۔ پھر یکے بعد دیگرے رفتہ رفتہ سرکتے ہوئے ساتھیوں نے ساتھ چھوڑنا اور ہمراہیوں نے جدا ہونا شروع کر دیا۔ لگ بھگ چار ساڑھے چار بجے کا وقت تھا سورج پر نظر پڑی تو وہ ابھی کافی روشن اور بلند تھا۔ خیال ہوا منزل اب نسبتاً قریب ہے۔ اور سورج کافی بلند ہے۔ اثنائے سورج ڈوبنے سے پہلے گھر پہنچوں گا۔ بڑے اطمینان سے آگے بڑھا۔ بدستور طہی ساتھ ملتے، ہمراہی بنتے اور جدا ہوتے رہے اور میں مکمل اطمینان اور بے فکر سے منزل کی طرف بڑھ رہا تھا کہ سورج اور اس کی روشنی تو میرے ساتھ ہے۔ چلتے چلتے منزل جب میل فیڑہ میل رہ گئی اور نظر آسمان کی طرف اٹھی تو وہ اپنا معتمد ساتھی وہ روشن سورج بھی ساتھ چھوڑ رہا تھا۔ بس چند قدم آگے بڑھا، اور سورج ڈوب گیا۔ اب میں تھا اور تنہائی تھی اور شام کی سیاہی تھی جو رفتہ رفتہ بڑھ رہی تھی۔ اگلے نظر پڑی تو سارے رفقائے سفر ساتھ چھوڑ چلے تھے۔ جیسے سفر کا آغاز تنہا ہوا تھا اختتام سفر بھی تنہا ہو رہا تھا۔ معاً دل میں آیا کیا اس غربت سرائے ارضی کے سفر کا حال بھی یہی تو نہیں ہے؟ اگر اس کا حال بھی یہی اور یقیناً یہی ہے تو کیا بھروسہ اس راہ کے ہمراہیوں کا اور کیا اعتماد اس سفر کے رفیقوں پر بلاشبہ کوئی بھروسہ

اور کوئی اعتماد نہیں — اگر ہے کوئی ساتھی قابل اعتماد اور کوئی چیز از اول تا آخر ساتھ دینے والی تو وہ فقط اپنے اعمال اور کثرت ہیں۔

فرمایا نبی کریم صلی اللہ علیہ وسلم نے آدمی کا ساتھ دیتی ہیں تین چیزیں۔ آل اولاد، مال و دولت اور اعمال۔ مگر پہلی دو چیزیں قبر سے واپس ہو جاتی ہیں اور کھن سے مقام آتے ہی ساتھ چھوڑ دیتی ہیں۔ فقط اس کا عمل ہی مکمل ساتھ دیتا ہے اور اس کھن مقام میں اس کا رفیق سفر ہوتا اور اس کا معادن و سہارا بنتا ہے (بخاری مسلم)

اور بچ پوچھتے تو وہی ہے اصل رفیق اور اصلی سہارا جو مصیبت میں کام آئے۔

دوست آں باشد کہ گیرد دست دوست در پریشاں حالی و در مانگی

بڑی نا بھگی اور ناواقبت اندیشی ہوگی اگر اپنے اصلی رفیق (ایمان و عمل) کو اپنایا نہ جائے اور اپنے عارضی رفیقوں (آل اولاد اور مال و دولت) ہی کو مرکز توجہ بنا لیا جائے۔ کتنا بد بخت و حرام نصیب ہوگا وہ شخص جو پوری عمر صرف کر دے آل اولاد کی محبت اور مال و دولت کی کمائی پر اور جب مرنے لگے۔ قبر میں سوال و جواب ہو۔ قیامت کے دن خدا کے حضور میں پیشی ہو اور یہ سب آل اولاد، مال و دولت دھڑے کے دھڑے رہ جائیں۔ ان میں سے کوئی اس کو ایک جتہ کا فائدہ نہ دے سکیں۔ ہائے کتنا حسرت ناک ہوگا وہ وقت اور کتنی افسوسناک ہوگی وہ گھڑی کہ جب آدمی اپنی پوری عمر کی کمائی اور ساری زندگی

کی جد و جہد کو یکسر بالکلیہ رائیگاں اور بے فائدہ پلٹے گا اور بے ساختہ بکار اٹھے گا مَا أَغْنَىٰ عَنِّي مَالِيہُ هَلَكَ عَنِّي سُلْطَانِيہُ۔ وائے خرابی میرا مال میرے کوئی کام نہ آیا اور نہ میری جاہ و عزت اور شان و شوکت ہی میرے لئے نفع بخش ہوئی وہ سب کا سب دنیا ہی میں دھڑے کا دھڑا رہ گیا۔ خدا تعالیٰ کی طرف سے حکم ہوگا۔ خُذْ ذَٰلَکَ فَعَلَّوْا ثُمَّ الْحُحْمِمْ صَلَوٰةُ الْخِ ترجمہ۔ اسے پکڑو اور طوق پہنا دو، پھر دوزخ میں اسے ڈال دو اور ستر ہاتھ کی زنجیر میں اسے جکڑ کے جہنم رسید کر دو۔ یہ شخص خدائے بزرگ پر ایمان نہ رکھتا تھا، نہ فیروں کے کھانا کھلانے پر ترغیب دیتا تھا۔ تو آج یہاں اس کا کوئی دوست نہیں اور نہ کوئی کھانا ہے اس کے لئے سوائے زنجیروں کے و حوون کے، جسے گنہگاروں کے سوا کوئی نہ کھائے گا۔

(پ ۲۹ ع ۱۵)

وہ شخص آرزو کرے گا، کُتُو یَقْتَدِیْ رَمَتْ غَذَابِ یَوْمَئِذِیْنِ یَبْنِیْنِہٖ وَ صَاحِبَتِہٖمْ وَ اُخْبِیْہٖ، اَللّٰہ ترجمہ۔ کاش وہ عذاب کے فدیہ میں دے دے اپنے بیٹوں کو اور اپنی بیوی کو اور اپنے بھائی اور اپنے کہنے کو کہ جس میں رہا کرتا تھا اور جتنے زمین میں میں سب کو۔ پھر یہ فدیہ بچالے اس کو عذاب سے۔ تو یہ ہرگز نہ ہوگا۔ بیشک وہ شعلہ والی آگ ہے اُدھیر لینے والی کھال کی جو پکڑے گی اس کو جس نے پیٹھ پھیری اور اعراض کیا اور مال جمع کیا، پس شور بٹور کر ذخیرہ بنایا۔

(پ ۲۹ ع ۱۷)

عبداللہ بن مسعود رضی اللہ عنہ



راوی ہیں کہ ایک دفعہ رسول اللہ صلی اللہ علیہ وسلم نے صحابہ کرامؓ سے دریافت کیا تم میں کون ہے جسے اپنے مال سے زیادہ اپنے وارث و رشتہ دار کا مال محبوب ہو؟ ہر ایک نے جواب دیا۔ اے اللہ کے رسول! ہم سب کو اوروں کے مال سے اپنا مال زیادہ محبوب ہے تو فرمایا رسول اللہ صلی اللہ علیہ وسلم نے کہ تمہارا مال تو بس وہی ہے جو تم نے راہِ خدا میں خرچ کر کے ذخیرہ آخرت بنا لیا باقی جو مال بچ رہا وہ تو تمہارا نہیں تمہارے ورثہ کا ہے کیونکہ وہ تمہارے ساتھ نہ جائے گا۔ بلکہ تمہارے ورثہ و رشتہ داروں کے لئے چھوٹ رہے گا۔

(بیخاری)

تو کیوں نہ تم اپنی محنت کا  
کمایا ہوا مال اپنا مال بنا لو، اسے  
محبوب بنا کے محفوظ کیوں نہ رکھو  
جو بعد میں تمہارے ورثاء کو مل  
جائے گا اور تمہارے کسی کام نہ  
آئے گا۔

بقیہ سفر آخرت

کو جگاتے ہیں، خواب غفلت سے اٹھاتے ہیں۔ قدم قدم پر آخرت یاد دلاتے ہیں کہ اپنے پروردگار کی طرف دوڑا چلا آ۔ تیز تیز قدم اٹھاتا آ۔ تھوڑے پر تسلی کرتا جا۔ بھلائی پر نظر رکھتا جا۔ وہ بہت مال کس کام کا جو تجھ کو اپنے مولا سے بھٹکا دے دنیا بنا کے آخرت بگاڑ دے خالق سے دور کر کے شیطان سے تیرا رشتہ جوڑ دے۔ منزل کو کیوں بھولتا ہے، راستہ کی حقیقت بھنے میں کیوں دھوکا کھاتا ہے۔ دنیا کے فریب میں کیوں آتا ہے۔ مال کی محبت میں کیوں الجھتا ہے۔ آخرت تجھ سے کچھ دُور نہیں۔ تیرے سفر کے ختم ہونے میں کچھ دیر نہیں۔

ایساں کو نہ دے ہاتھ سے غافل کہیں مرگ  
آنے کا نہیں کام ترے اس کے سوا بیچ  
کیا کیا محل و قصر بنتے ہیں تو نگر  
از بہر نشان لیک نشان بعد فنا، بیچ

بقیہ ادارہ۔ ص ۳ سے آگے

اور زوال و کمزوری کا ذمہ دار تمام تر مذہبی رہنماؤں کو قرار دیا۔ مگر ہوا کیا۔ کہ جب مذہب کے نام سے حکومت تھی۔ تب ترک سارے یورپ سے لڑتا رہا جب مذہب سے آزادی حاصل کی تو آج بہادر ترکوں کی حکومت کو اپنے دفاع میں اوروں پر بھروسہ کرنا پڑ رہا ہے۔ اور ملک کے اندر مستقل انتشار اور یکجہتی کا فقدان ہے اور آئے دن کے وزارت جھگڑے اس پر متزاد ہیں یہ اختلاف چالیس سال تک ختم نہ ہو سکا۔ اور نہ ہی مذہب پسند ترک عوام کو ارباب اقتدار اپنی راہ پر لگا سکے تو پھر اس غیر ملکی اندھی تقلید کا کیا فائدہ ہوا۔ یہ وبا تعلیم سے پھولتی ہے تعلیم ہی وہ ذریعہ ہے جس سے بیس پچیس سال میں قوم کی ساری نسل کو بدلا جا سکتا ہے۔ خدا تعالیٰ کا شکر ہے کہ ہمارے ارباب اختیار نے اس کو محسوس کیا اور اردو و بنگالی کی طرف خاص توجہ مبذول کی۔ اس سلسلہ میں ہمارا یہ ضروری مشورہ ہے کہ جب تک ذریعہ تعلیم اردو نہ ہوگا قوم کے بچوں کی عمریں فضول ضائع ہوتی رہیں گی ہم علوم و فنون سے نہیں روکتے نہ تجارتی اور بین الاقوامی سیاسی ضروریات کو نظر انداز کرتے ہیں اس مقصد کے لئے حکومت وظائف دے سکتی ہے اور ایک معین مقدار کے طلبہ کو تیار کر سکتی ہے مگر عام تعلیم کے لئے ایک آزاد قوم کا احساس اس کے سوا نہیں ہو سکتا کہ اپنی زبان کو استعمال کیا جائے۔ ابھی پاکستان میں بہت کچھ کرنا ہے یہاں تو دفاتر اور عدالتوں میں بھی کارروائی انگریزی میں کی جاتی ہے۔ جب کہ مذہبی مدعا علیہ، وکیل اور عدالت سب ملکی ہوتے ہیں۔ وزارت تعلیم کا احساس مذہب بھی وقت کا اہم مسئلہ ہے

آج کفر و ارتداد اور الحاد کے شکار  
ہونے کی وجہ زیادہ تر مذہب  
سے بیگانگی اور بھالت ہے۔ کتنے  
افسوس کا مقام ہے کہ بی، ایچ  
ہو جائے مگر مسلمانی کی ابتدائی ضروریات  
سے بھی واقفیت نہ ہو۔ وزارت تعلیم  
نے مشن اسکولوں میں بھی مذہبی تعلیم  
کی ترویج کا ذکر کیا ہے۔ ہماری  
درخواست ہے کہ مشن اسکولوں اور  
ہسپتالوں سے پہلے کفر کی تعلیم انجیل  
کی اشاعت اور عیسائی پرستی کی ترغیب  
کو بند کیا جائے۔ یہ پہلا فرض ہے  
جو وزارت تعلیمات پر اللہ تعالیٰ اور  
اس کے رسول پاک صلی اللہ علیہ  
وسلم کی طرف سے عائد ہوتا ہے۔  
خدا کرے کہ وہ اللہ تعالیٰ کے

سامنے سرخرو ہوں۔ تاریخ اپنے آپ کو دہراتی ہے  
 زمانہ پھر پلٹا کھا رہا ہے۔ مسلمان  
 انگریزوں کے رہا ہے۔ وہ ساری دنیا  
 اور اس کی تہذیبوں کے مایوس  
 ہو کر پھر مدینہ کی طرف دیکھ رہا  
 ہے۔ یہ علماء دین کے فتوے کی  
 صدائے بازگشت نہیں تو کیا ہے۔  
 (۱) کہ اسکولوں اور کالجوں سے  
 فرنگی خصوصیات ختم کرو (۲) مذہبی  
 تعلیم لازم قرار دو (۳) ہمارا ایک  
 قومی لباس ہونا چاہئے۔ یہ باتیں  
 دلیل ہیں کہ قوم کے نمائندوں اور  
 لیڈروں نے زمانہ غلامی کی یادگاروں  
 کی نخواست کو محسوس کر لیا ہے۔  
 اللہ تعالیٰ ان کے ارادوں میں  
 خلوص اور عمل میں کامیابی عطا  
 فرمائے۔ آمین !

مدرسہ عربیہ قائم العلوم مقام گالانہ جلسہ دستار بندی

بسم اللہ الرحمن الرحیم  
بتاریخ ۱۶، ۱۷، ۱۸ محرم الحرام ۱۳۵۵ مطابق ۲۴، ۲۵، ۲۶ مارچ  
میلادی ۱۹۳۵ء بمقام قریب خان پور  
ناظم فکروالاشاعت مدرسہ قاسم العلوم ملتان

حضرت انبیا

مولانا محمد ادریس صاحب کاندھلوی کی تصنیف حضرت انبیاء پر ایک  
محرکہ الاماء تقریر جو کہ بی شکل میں ۷۴ صفحوں پر شائع کی گئی ہے  
قیمت ۶ پیسے نئے۔ محصول ڈاک ۷ پیسے نئے  
اس کے ساتھ مسئلہ نزاد یح رسالہ مفت بھیجا جائیگا۔  
علمی مرکز۔ گلشنی نرائن سٹریٹ۔ انارکلی لاہور



بیچوں کا صفحہ

## رابعہ بصری

ولیتہ نکبت، الہ آباد

رابعہ رکھا گیا۔ نسب قبیلہ عدوی سے منسلک تھا۔ آپ کو زہد و عبادت سے فطری اور قلبی لگاؤ تھا۔ قرآن شریف، تفسیر اور حدیث کی تعلیم ہی آپ کی زندگی کا واحد مقصد تھا۔

ایک بار ایک شخص سر پر پٹی باندھے ہوئے آیا۔ آپ نے اس کا حال دریافت کیا۔ اس نے کہا: ”سر میں سخت درد ہے۔“ پھر دریافت فرمایا۔ تمہاری عمر کیا ہوگی؟ جواب دیا: ”تیس سال“ پوچھا۔ اس سے پہلے بھی کبھی تمہارے سر میں درد ہوا تھا؟ اس نے کہا: ”نہیں۔“

حضرت رابعہ نے فرمایا: ”تیس سال کے عرصہ میں میں نے کبھی تمہیں شکر کی پٹی باندھے ہوئے نہ دیکھا۔ آج ایک دن کے لئے درد ہوا تو شکایت کی پٹی باندھ لی۔“

آپ کی انتہائی سادہ اور پُر مشقت زندگی دیکھ کر مالک بن دینار محدث کو رقت آگئی۔

انہوں نے کہا۔ میرے بعض احباب اہل ثروت ہیں، اگر آپ رضامند ہوں تو آپ کے آرام کا بندوبست کر دوں۔ آپ کے چہرے پر ناگواری کی کیریں ابھر آئیں اور فرمایا: ”کیا میرے حال کو اللہ تعالیٰ نہیں جانتا جس نے امیروں کو دیا ہے کیا وہ مجھے نہیں دے سکتا۔ جس حال میں وہ پسند کرے اسی حال میں ہم کو صابر و شاکر رہنا چاہئے۔“

بیس روٹیاں ہوتی ہیں مہمان حیرت سے دریافت کرتے ہیں۔ ”آخر کیا معاملہ ہے؟“ وہ خدا کی بندی جواب دیتی ہیں۔

”ان دو روٹیوں میں بھلا آپ کہاں شکم سیر ہوتے فقیر کی سدا سنتے ہی میں نے دو روٹیاں اس کو دے دیں تاکہ میرا پروردگار میرے مہمانوں کے لئے انتظام کر دے۔ یاد کیجئے کہ خدا تعالیٰ نے ایک نیکی کے عوض دس گنا ثواب دینے کا وعدہ فرمایا ہے، لہذا اس نے دو روٹیوں کے عوض بیس روٹیاں بھیجیں۔“ دونوں مہمان ان کے ایمان کی اکیلیت کے دل و جان سے قائل ہو گئے۔

آپ کا تجسس اپنے عروج پر ہو گا۔ لیجئے سنئے۔ اس جلیل القدر ہستی کا نام امم الخیر رابعہ بصریہؒ ہے۔ تقویٰ و پرہیزگاری کی صفت آپ کی ذات سے چپاں ہو کر رہ گئی تھی جس طرح آفتاب و مانتاب کے متعلق روشنی کو علیحدہ کر کے نہیں سوچا جاسکتا۔ اسی طرح آپ کی ذات کو تقویٰ سے علیحدہ نہیں کیا جاسکتا۔

یہ اپنے والد اسمعیل کی چوتھی بیٹی تھیں اس لئے آپ کا نام

ایک نہایت معمولی جھونپڑا ہے اس جھونپڑے میں ایک خدا کی بندی دنیا و مافیہا سے بیخبر عبادت الہی میں مصروف ہیں۔ اچانک دو درویش دروازے پر دستک دیتے ہیں، وہ فوراً عبادت کا سلسلہ منقطع کر کے دروازہ کھولتی ہیں اور دونوں مہمانوں کو نہایت احترام اور عزت کے ساتھ جھونپڑے کے اندر لے آتی ہیں ان کے یہاں دو خشک روٹیوں کے علاوہ کچھ بھی خوانِ نعمت موجود نہیں۔ بغیر کسی جھجک کے وہ خشک روٹیاں دونوں مہمانوں کے سامنے لا کر رکھتی ہیں۔ خدا کی قدرت دیکھئے عین اس وقت ایک فقیر صدا دیتا ہے وہ تیزی سے اٹھتی ہیں اور مہمانوں کے آگے سے وہ دونوں روٹیاں اٹھا کر فقیر کو دے آتی ہیں۔ دونوں مہمان بھر استعجاب میں غرق ہو جاتے ہیں ابھی وہ معاملہ کی نوعیت کو سمجھ بھی نہیں پاتے کہ دیکھتے ہیں ایک کینزینسٹی میں کھانا لئے چلی آ رہی ہے۔ کھانے سے گرم گرم بھاپ نکل رہی ہے کینز مہمانوں کے سامنے بیٹنی رکھ دیتی ہے جس میں پوری پوری



